

# కార్మిక పరిశ్రమ

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుట : 14

ఫిబ్రవరి 1988 వెల : 1-00

సంచిక : 2

## భారత్ బండ్ విజయానికి నడుం బిగించండి

రాజీవ్ గాంధీ రాజీనామా యివ్వాలి. జాతీయ సమైక్యతను పరిరక్షించి, మరింత శక్తివంతం చేయాలి. కార్మికుల, కరకుల, వ్యవసాయ కార్మికుల, మహిళల తక్షణ కోర్కెలను అమలు జరపాలి. ఈ కోర్కెలకు మిన్నగా పనిచేసుకునే హక్కు కల్పించాలి. రైతాంగానికి గిట్టుబాటు ధర యివ్వాలి. దళితులపైన ఆదివాసీ, మహిళలపై సాగే అత్యాచారాలను అంతమొందించాలి - ఇవీ రూపొందించిన కోర్కెలు. వీటి సాధనకు భారత్ బండ్ కు పూనుకోవాలని ప్రజా సంఘాలు డిసెంబరు 9 ప్రదర్శన పిలుపునిచ్చింది.

ఈ బండ్ పిలుపుకు వామపక్షాలు, బూరువా లౌకిక ప్రతిపక్షాలు అన్నీ తమ మద్దతును ప్రకటించాయి. దీనితో భారత్ బండ్ పిలుపు ప్రజలందరి జాతీయ పిలుపుగా రూపుదాల్చింది. జాతీయ సమైక్యతకు, రాజీవ్ పాలనలోని నిరంకుశ వైఖరులకు, ఆ ప్రభుత్వ జాతి వ్యతిరేక విధానాలకు, రాజీవ్ ప్రభుత్వ రాజీనామాకు నూతన ఎన్నికలకు యిచ్చిన శంఖారావమైంది.

భారత్ బండ్ ను జయప్రదం చేయడంలో సి.ఐ.టి.యు అన్ని రాష్ట్ర కమిటీలు అన్ని అనుబంధ సంఘాలు కీలకపాత్ర వహించాల్సి వుంది. రాజీవ్ గాంధీ ప్రభుత్వ విధానాలకు వ్యతిరేకంగా సాగిన పోరాటంలో సి.ఐ.టి.యు దాని యూనియను ముందు పీటిన నిలిచాయి. ప్రభుత్వరంగాన్ని మూసివేసే దాని విధానం, ప్రపంచ బ్యాంక్ వత్తిడులకు లొంగే విధానం, దేశ స్వయం పోషకత్వాన్ని బలహీనపరిచే విధానాలను మనం ముందుండి వ్యతిరేకిస్తున్నాము. లక్షకు పైగా చిన్న, పెద్ద పరిశ్రమలు మూతబడి లక్షలాది మంది కార్మికుల నిరుద్యోగానికి మూలమైంది రాజీవ్ ప్రభుత్వ విధానాలు. కంప్యూటరైజేషన్, ఆటోమైజేషన్ లను ప్రవేశ పెట్టాలనే దాని విధానాలు, ఉదారవాద దిగుమతి విధానం, భారతీయ మార్కెట్ ప్రవేశించి, దోపిడి చేసేందుకు బహుళజాతి కంపెనీలను అనుమతించే విధానాలను ఆ ప్రభుత్వం అనుసరించబోతున్నది. ఈ

(మిగతా 19వ పేజీలో)

## బండ్ కోర్కెలు

1. కరువు, వరద బాధితులకు సహాయం.
2. ధరలపై అదుపు
3. కనీస వేతనాల చెల్లింపుకు గ్యారంటీ భూసంస్కరణల అమలు
4. రైతాంగానికి గిట్టుబాటు ధర
5. అందరికీ విద్యా, ఉద్యోగాలు
6. మూతబడిన ప్యాక్టరీలన్నీ తెరవాలి.
7. బలహీనవర్గాలపైన, మహిళలపైన జరిగే అత్యాచారాలను అంతమొందించాలి.
8. మహిళలకు సమాన హక్కులు కల్పించాలి.
9. ప్రజాతంత్ర, ప్రేమ్ యూనియన్ హక్కులకు గ్యారంటీ
10. విచ్చిన్న, మతశక్తులను నిర్దాక్షిణ్యంగా అణచివేయాలి.
11. ఎన్నికల సంస్కరణలు ప్రవేశ పెట్టాలి.
12. కేంద్ర-రాష్ట్ర సంబంధాలను పునర్నిర్మించాలి.
13. ఉన్నత స్థానాలలో అవినీతిని అంతమొందించాలి.
14. రాజీవ్ గద్దె దిగాలి, మరల ఎన్నికలు జరగాలి.

పీడిత ప్రజా పోరాటంలో నూతన మలుపు మార్చి 15



# దేశాన్ని వినాశంవైపు నడుపుతున్న రాజీవ్ గాంధీ ఆర్థిక విధానాలు

ఎప్పటిలాగే ఈ ఏడాదిగూడ బడ్జెట్ కు ముందు చర్చలకు ప్రేడ్ యూనియన్ ప్రతినిధులను ఆహ్వానించారు. ఆర్థికశాఖామంత్రి. సి.ఐ.టి.యు తరపున క్రామేడ్వే గంగూలి, విమలా రణదివే పాల్గొన్నారు.

చర్చ ప్రారంభించిన శ్రీ తివారీ ప్రభుత్వ విధానాలపట్ల సంతృప్తి వెల్లడించారు. కరువు వెంటబడినా ఆర్థిక వ్యవస్థ ఆరోగ్యకరంగానే వుందని ఆయన అంచనా. అందుకు అనువుగా వ్యవసాయ, పారిశ్రామికరంగాల అభివృద్ధిని, ద్రవ్యోల్బణాన్ని ఆర్థికజీవనం, ఎగుమతులు పెరిగినట్లు, దిగుమతులు తగ్గినట్లు, విదేశీ వ్యాపారలోటు తగ్గినట్లు చెప్పుకొచ్చారు. పెరుగుతున్న నిరుద్యోగం, పారిశ్రామిక వ్యాధిగ్రస్తతవట్ల ఆయన ఆందోళన చెందినట్లేదు.

సి.ఐ.టి.యు ప్రతినిధిగా శ్రీ గంగూలి ఈ క్రింది అభిప్రాయాలను వ్యక్తం చేశారు.

వ్యవసాయోత్పత్తిలో స్తబ్ధత, పారిశ్రామిక ఉత్పత్తి రేటు గత ఏడాదికన్నా తక్కువగా వుండడం ఆందోళనకరమైన విషయాలు.... దాన్యోత్పత్తి కోటి, కోటి యాభై లక్షల టన్నులు తగ్గుతుంది. అందువల్ల 1986-87 లో అంచనా వేసినట్లు సూచించిన ఉత్పత్తి 4.7 శాతంకాక, 1.5 శాతమే వుంటుంది. అని రిజర్వు బ్యాంక్ నివేదికలో పేర్కొన్న విషయాలను ఆయన వుటంకించారు.

అలాగే 1986 - 87 ఏప్రిల్ - జనవరి మధ్య కాలంలో పారిశ్రామికోత్పత్తి 7.7 శాతమే వుంటుంది. అంతకుముందు సంవత్సరం అదే కాలంలో 9.2 శాతం వుంది. ప్రధానంగా ఉత్పత్తిరంగంలో తరుగుదలే ఇందుకు కారణం. ఈ కాలంలో ఈ రంగం 7.2 శాతం పెరిగింది. అదే ముందు సంవత్సరం 10.6 శాతం వుంది. ఉత్పత్తిరంగంలో ఇంజనీరింగ్ సెక్టార్ లో అభివృద్ధి అంతకు ముందు సంవత్సరం (1986 అక్టోబరు వరకు) 13.2 శాతం వుండగా ఈ ఏడాది ఆ సమయానికి 6.7 శాతమే సగానికి కుదించుకు పోయింది.

ఇన్ ఫ్లాషన్ క్చర్ పరిశ్రమలు ముందు ఏడాది ఏప్రిల్ - అక్టోబర్ ల మధ్య 7.9 శాతం బదులు ఈ ఏడాది 7.4 శాతమే పెరిగాయి. ఈ రంగంలో నిరేశించిన 9.5 శాతం లక్ష్యం అందుకోనేలేదు అని వివరించారు.

1986-87 ఏప్రిల్ - అక్టోబర్ ల మధ్య పాయింట్ టూ పాయింట్ పెరుగుదల దృష్ట్యా ధరలు 7.4 శాతం పెరుగగా ఈ ఏడాది 9.3 శాతం పెరిగాయి. బోకు ధరలు సెప్టెంబరు 86 - సెప్టెంబరు 87 మధ్య 7 శాతం పెరిగాయి. కాని వినిమయ రంగంలో వుండే ప్రధాన వస్తువుల ధరలన్నీ 10 శాతం పెరిగాయి. అదే కాలంలో అఖిల భారత వినిమయ ధరల సూచీ 10.21 శాతం పెరిగింది. ప్రతినెలా ఈ పెరుగుదల 1.35 శాతం వుంది. అంటే ద్రవ్యోల్బణం రేటు 15 శాతం చేరే అవకాశం వుంది. ఈ పెరుగుదల ఎస్. బి. ఐ. అంచనావేసిన 10-12 శాతంకన్నా ఎక్కువ. ఏడవ ప్రణాళికలో అనుకున్న దానికన్నా రెట్టింపు. ఇక ఉక్కు, బొగ్గు, చమురు, పంచదార, అంతకుముందు రాగి ధరలు పెంచడంతో ధరల పెరుగుదల మరింత ఎక్కువగా వుంటుందని భావించవచ్చు.

గత సంవత్సరం ఏప్రిల్ - నవంబర్ ల మధ్య 17 వస్తువులు ఎగుమతిలో అభివృద్ధి సాధించగా, ఈ ఏడాది ఇది 15 కేవలమితమైంది. ఈ 15 లో గూడా (వజ్రాలు, వస్త్రాలు, పెట్రోలియం ఉత్పత్తులు మాత్రమే) మూడు అంకెల అభివృద్ధి సాధించాయి. గత సంవత్సరం ఇలాంటి పెరుగుదల 6 వస్తువులలో కనిపించింది. ఈ పెరుగుదల సాధించేందుకు ఎన్నో సౌకర్యాలు కలిగించవలసి వచ్చింది. కరువు కారణంగా ఈవరిస్థితి మారుతుంది. ప్రభుత్వం గణనీయమైన మోతాదులో భాద్యతలైలాలు, పెట్రోలియం ఉత్పత్తులు ఎరువుల వంటివి దిగుమతి చేసుకుంటున్నది. అంతేగాదు హస్తకళల ఉత్పత్తులు, కాపీ, పూలు, తయారుకాని పొగాకు, స్వాదావిక నిల్కు, జొళి ఉత్పత్తుల ఎగు

మతి బాగా తగింది. దిగుమతి వస్తువుల ధరల పెరుగుదల మన ఎగుమతులను దెబ్బతీసే ప్రమాదం వుంది. వశ్యమదేశాల విధానాల మూలంగా ఎగుమతులు తగ్గే ప్రమాదం వుంది. మన ఎగుమతులలో 60 శాతంపైగా దాలరలో జరుగుతోంది. అందువల్ల ఆరవ ప్రణాళికా కాలంలోలాగే ఈ ప్రణాళికలో సహితం వ్యాపార లోటు మరింత ఎక్కువౌతుంది.

1987 ఏప్రిల్ - నవంబర్ ల మధ్య విదేశీ కరెన్సీ నిల్వలు రు. 936 కోట్లు తగ్గాయి. గత ఏడాది తగింది రు. 493 కోట్లు మాత్రమే. మన విదేశీ నిల్వలు నవంబరు నాటికి నాలుగు నెలల దిగుమతులకు సరిపోయేంత మాత్రమే వున్నాయి. ఈ లోటు పూడ్చుకునేందుకు 30 కోట్ల డాలర్లు అప్పు యిచ్చేందుకు ప్రపంచ బ్యాంక్ నిద్రపడి, మనలను అప్పుల బోను లోకి లాగాలని చూస్తున్నది.

ప్రతి ప్రణాళికాంతానికి నిరుద్యోగం పెరిగిపోతున్నది. గుత్తాధిపతులకు, భూస్వాములకు అనుకూలమైన ప్రభుత్వ విధానాలే ఇందుకు కారణం. మొదటి ప్రణాళిక చివరన 53 లక్షలుగా వున్న పట్టణ ప్రాంత నిరుద్యోగం ఇప్పటికి 3కోట్ల 5 లక్షలకు పెరిగింది. గ్రామీణ ప్రాంతాల్లో నిరుద్యోగం రెట్టింపు వుంది. ఉద్యోగ వసతుల పెంపుదలకు ఎన్నో పథకాలు ప్రవేశ పెట్టినట్లు ప్రభుత్వం గొప్పలు చెప్పుకుంటున్నా ఏడవ ప్రణాళిక మొదటి సంవత్సరమే నిరుద్యోగం మరింత వేగంగా పెరిగింది. 1985 మార్చిలో ఈ పెరుగుదల 5.8 శాతం కాగా 1986 మార్చి నాటికి 13 శాతం 1987లో 12.7 శాతం పెరిగింది. మహిళా నిరుద్యోగం 1985-86 ల మధ్య 14.5 శాతం పెరిగింది.

బాయిలా వద్ద పరిశ్రమల సంఖ్యగూడా అలాగే పెరుగుతున్నది. 1985 జూన్ చివరకు లక్ష 40 వేల సంఖ్యకు చేరుకుంది. వేలాది కార్మికులు నిరుద్యోగులౌతున్నారు. పారిశ్రామిక వ్యాధిగ్రస్తత గుత్తాధిపతులకు లాభదాయక వ్యాపారంగా మారింది. వ్యాధి (మిగతా 19వ పేజీలో)





## వారం రోజుల దేశవ్యాపిత సమ్మెకు

### బొగ్గు గని కార్మిక సదస్సు నిర్ణయం

మార్చి 15 నుండి 20వ తేదీవరకు వారం రోజులపాటు దేశవ్యాపితంగా బొగ్గు గని కార్మికులందరూ సమ్మెలో పాల్గొనాలని కలకత్తాలో జరిగిన కార్మిక సదస్సు నిర్ణయించింది. సదస్సుకు సి.ఐ.టి.యు., ఎ.ఐ.టి.యు.సి, హెచ్.ఎం.ఎస్, బి.ఎం.ఎస్, యు.టి.యు.సి లకు చెందిన 300 మంది ప్రతినిధులు హాజరైనారు.

పోరాటానికి సదస్సు దశలవారీ కార్యక్రమాన్ని రూపొందించింది. ఫిబ్రవరి 16 నుండి 20 వరకు కోర్కెలవారం పాటించటం, ఈ వారం రోజులూ బ్యాడ్జిలు ధరించటం, నినాదాలివ్వటం, గ్రూపు మీటింగులు ప్రదర్శనలు జరపటం, ఫిబ్రవరి నెలంతా స్థానికంగా అన్ని యూనియన్లు జాయింట్గా సదస్సులు నిర్వహించటం ఫిబ్రవరి 22న సామూహికంగా కార్మికులు వెళ్ళి తమ తమ యాజమాన్యాలకు సమ్మె నోటీసులు అందజేయటం మార్చి 15 నుండి 20 వరకు సమ్మెలో పాల్గొనటం.

సమ్మెను జయప్రదం చేయటాని కేదేశ వ్యాపితంగా ప్రతి యూనియన్ ఆధ్యక్ష, కార్యదర్శులతో కూడిన కార్యాచరణ కమిటీ నియమించబడినది. వారం రోజుల సమ్మెను, అవసరమైతే నిరవధిక సమ్మెగా పొడిగించటానికి ఈ కార్యాచరణ కమిటీకి అధికారమిస్తూ తీర్మానం చేయబడినది.

బొగ్గు పరిశ్రమలో నేడు నెలకొని యున్న పరిస్థితిని, కార్మికులలో వున్న

తీవ్ర ఆసంతృప్తిని వివరిస్తూ సదస్సు ఒక తీర్మానం చేసింది.

మూడవ వేతన ఒప్పందంలోని అంశాలు కొన్ని యీ నాటికీ అమలు కాకుండా వుండటం, నాలుగవవేతన ఒప్పందం 1987 జనవరి 1 నుండి అమలు జరగవలసి వుండగా సంవదించులను సత నడకగా సాగిస్తూ కాలయాపన చేయటం, నూతనంగా యివ్వవలసిన ితాలలో ఏమాత్రం పెంచకుండా తాత్కాలిక భృతితోదె సరిపెట్టాలని ప్రభుత్వం యాజమాన్యాలు చూడటం, ఆర్.మెన్.ఆర్. జాబ్స్ అంటూ కార్మికులపై అనేక రకాల వసులను మోవటం, కార్మికులను తగ్గించటం, వివరీతంగా యాంత్రికరణ చేయటం ప్రభుత్వమూ, యాజమాన్యాల పధకం. 2000 సంవత్సరం నాటికి ఉత్పత్తిని 200 శాతం పెంచటానికి అదే సమయంలో 2 లక్షల మంది కార్మికులను తగ్గించటానికి ప్రయత్నాలు సాగుతున్నాయి.

కార్మికుల భద్రత విషయంలో నిర్లక్ష్యం చూపుతున్న కారణంగా ప్రమాదాలు పెరుగు తున్నాయి. కావున రక్షణ చర్యలు మెరుగు పర్చాలని, మూడవ వేతన ఒప్పందంలో అమలు కాకుండా మిగిలిన అంశాలను అమలు చేయాలని, కాంట్రాక్టు లేబర్ కందరికీ కంపెనీ పనులను ఇవ్వాలని ప్రభుత్వరంగాన్ని ప్రయివేటు

యజమానులకు, కాంట్రాక్టర్లకు కట్టబెట్టే విధానాన్ని విరమించాలనీ, నిరుద్యోగాన్ని పెంచే యాంత్రికరణను ఆపాలనీ, కంప్యూటరైజేషన్ విధానాన్ని విడనాడాలనీ పరిశ్రమలో కార్మికులకు నిజమైన భాగస్వామ్యం కల్పించాలనీ తీర్మానంలో పేర్కొనబడింది. యీ కోర్కెల సాధన కై దేశవ్యాపిత పోరాటం జరపాలని సదస్సు నిశ్చయించింది.

### మృతపీరుల దినం

1982 లో చరిత్రాత్మకమైన అఖిల భారత జనరల్ సమ్మె సందర్భంగా తమిళనాడులో ముగురు వ్యవసాయ కార్మికులు జనవరి 19న పోలీసుల కాల్పుల్లో చంపబడ్డారు. ఇది తాంజావూరు జిల్లాలో జరిగింది. 1984 లో జరిగిన రాష్ట్ర సి.ఐ.టి.యు మహా సభలో చేసిన నిర్ణయం ప్రకారం ఆనాటి నుండి ఏటా జనవరి 19న మృత పీరులందరి సంస్మరణ దినంగా పాటించ బడుతోంది.

ఈ ఏడాది జనవరి 19న తాంజావూరు జిల్లా తిరుమైగ్గానమ్ గ్రామంలో గొప్ప బహిరంగ సభ జరిగింది. అలాగే మద్రాసు, కోయంబతూర్ నగరాల్లో ఊరేగింపులు, అనంతరం బహిరంగ సభలు జరిపి మృతపీరులకు జోహార్లర్పించారు.



## యూనియన్ 7 వ మహాసభ

ఎ. పి. పి. డబ్ల్యు. డి. ఇరిగేషన్ ఎంప్లాయిస్ యూనియన్ 7 వ మహాసభ ధవళేశ్వరంలో కామ్రేడ్ లక్ష్మీదాస్ నగర్ లో ఫిబ్రవరి 7 వ తేదీన జరిగింది. రాష్ట్రంలోని 25 బ్రాంచిల నుండి ప్రతినిధులు సాహార ప్రతినిధులు 600 మంది పాల్గొన్నారు. తొలుత ఆహ్వాన సంఘాధ్యక్షులు సి.ఐ.టి.యు ప్రదేశ్ కమిటీ ఉపాధ్యక్షులు శ్రీ జి. యస్. బాలాజీదాస్ వతాకావిష్కరణ చేశారు, ఆహ్వాన సంఘ అధ్యక్ష ఉపన్యాసం గావించారు. నెక్రటరీ శ్రీ డి. ఎస్ ప్రకాష్ నాయకులను, ఆహ్వానితులను, వేదికపైకి ఆహ్వానించారు. మహాసభకు రాష్ట్ర సంఘాధ్యక్షులు శ్రీ కొండగుంట వెంకటేశ్వర్లుగారు అధ్యక్షత వహించారు. సి.ఐ.టి.యు రాష్ట్ర ప్రధాన కార్యదర్శి శ్రీ నందూరి ప్రసాదరావుగారు మహాసభను ప్రారంభించారు. సూపరిండెండెంట్ ఇంజనీర్ శ్రీ అప్పారావుగారు, శాసన సభ్యులు శ్రీ మంచికంటి రామకృష్ణరావుగారు సందేశాలు యిచ్చారు. అధ్యక్షోపన్యాసం తరువాత కార్యకలాపాలపై నెక్రటరీ శ్రీ డి. యస్ ప్రకాష్ నివేదిక యిచ్చారు. జ. నెక్రటరీ శ్రీ యం. కోటిరెడ్డిగారు పర్మిట్ డివిజన్, కార్మికుల డిమాండ్ వ రి ప్లై రం జరగనందున ప్రభుత్వ జాప్యంపై ఆంధ్రో శ న కార్యక్రమం, మార్చిలో అనెంబ్లీవద్ద ధర్నా, సమ్మె నోటీసులు యివ్వాలని ప్రతిపాదించారు. మహాసభ దానికి ఆ మో దం తెలిపింది ఉద్యోగుల సరెండరు లీవులను ఎన్ కాష్ చేసుకొనుటను నిలుపుదల చేసిన ప్రభుత్వ చర్యను మహాసభ నిరసించింది. చనిపోయిన వారి యొక్క, రిటైరయిన వారి యొక్క మరియు ఆత్యవసర మె డి క ల్ కేసుల తాలూకు పేమెంట్లు జరుగనందుకు మహాసభ నిరసన తెలిపింది. శాంతి పరిరక్షణపైన, పరిశ్రమల మూసివేతపైన, ప్రాజెక్టుల అనుమతిపైన, మార్చి 15 బారత్ బండ్ పైన, ఫిబ్రవరి 10 సమ్మె పైన, కార్మిక వ్యతిరేక చట్టాలపైన,

త్రిపుర ఎన్నికల ముందు కేంద్రప్రభుత్వం నైన్యం పంపి సాగించిన కుట్రలపైన మహాసభ తీర్మానాలు గావించింది.

కోశాధికారి శ్రీ అబ్దులాం ప్రవేశపెట్టిన 4 సం॥ రాల జమా, ఖర్చులను ఆమోదింది.

శ్రీ మంచికంటి రామకృష్ణరావు ఎం. ఎల్. ఎ గౌరవ అధ్యక్షులుగా, శ్రీ కొండగుంట వెంకటేశ్వర్లు అధ్యక్షులుగా, శ్రీ డి. యస్. ప్రకాష్ ప్రధాన కార్యదర్శిగా 15

మంది ఆఫీసు బేరర్లు తోను, ప్రతి బ్రాంచి నుండి ప్రెసిడెంటు, నెక్రటరీలతో రాష్ట్ర కార్యవర్గమును మ హా స భ ఏకగ్రీవంగా ఎన్నుకొంది. మ హా స భ ముగింపులో రాష్ట్ర అధ్యక్షులు ఆహ్వాన సంఘం కృషికి ధన్యవాదాలు తెలిపారు. మహాసభ అనంతరం ప్రదర్శన, బహిరంగ సభ జరిగాయి. సభలో నాయకులు అంతర్జాతీయ, జాతీయ ఆర్థిక, రాజకీయ పరిస్థితులు, క ర్రవ్యాలపై ఉపన్యసించారు. మహాసభ జయప్రదంగా ముగిసింది. మహాసభకు చక్కని ఏర్పాట్ల గాక ప్రతినిధులకు గో దా వ రి వ్యారేజి పనుల దృశ్యాలను, చారిత్రక మ్యూజియం దృశ్యాలను చూపించింది. ఆహ్వానసంఘం.

## జాళి పారిశ్రామిక కార్మికుల కోర్కెల

### ప్రచార వారోత్సవం

జాళి పరిశ్రమలో పనిచేసే సి.ఐ.టి.యు కార్యకర్తల సమావేశం జనవరి 26 న హైదరాబాద్ లో జరిగింది. రాష్ట్రంలో జాళి పరిశ్రమలో పనిచేసే కార్మికులు వివిధ మిల్లులలో ఎదుర్కొంటున్న పరిస్థితుల గురించి వివరంగా చర్చించారు. జాళి పరిశ్రమ సంక్షోభంలో వుంది. దీనిని ఆధారంగా చేసుకొని పనిభారాలు పెంచేందుకు ఉద్యోగాలకు ఉద్యాసన చెప్పేందుకు యాజమాన్యాలు తీవ్రంగా కృషి చేస్తున్నాయి. వరంగల్ అజాంజాహీలోనూ, చీరాల స్పిన్నింగ్ మిల్లులోనూ ఈ దాడి మరింత తీవ్రంగా సాగుతున్నది.

అగ్రిమెంట్లు అయిపోయి ఏండు గడిచినా తిరిగి ఒప్పందాలు జరగలేదు. సరికదా వేజ్ కమిటీ సిఫార్స్ చేసిన తాత్కాలికభృతిని గూడా అన్నిచోటా చెల్లించడం లేదు. వేజ్ కమిటీ ఆచరణలో నిర్వీర్యమై పోయింది.

రాష్ట్ర వ్యాపితంగా ఉద్యమం లేక పోవడంతో యజమానుల చర్యలను అడ్డుకునే సీటి కనిపించడంలేదు. అందువల్ల కొన్ని తక్షణ కోర్కెలను రూపొందించి, వాటి చుట్టూతా కార్మికులను సమీకరించడం ద్వారా మరొకసారి ఐక్య రాష్ట్ర వ్యాపిత ఉద్యమం ప్రారంభించాలని కార్యకర్తలు

నిర్ణయించారు.

— చెల్లించనిచోట తాత్కాలికభృతి చెల్లింపు.

— కరువుభత్యం రేటును 492పాయెంటు పైన పాయెంటుకు 1-65 లకు పెంచాలని.

— బదిలీ కార్మికులకు కనీస పనిదినాల గ్యారంటీ లేదా రిటైనింగ్ అలవెన్స్ యివ్వాలనే కోర్కెలపై

ఫిబ్రవరి 22-28 తేదీల మధ్య ప్రచార వారోత్సవం జరపాలని సమావేశం తీర్మానించింది.

o o o

### ధర్నా

స తెనవల్లి డెలిపోస్ ఎక్స్ ప్రెజి ఎదుట 35 మంది ఉద్యోగులు ధర్నా జరిపారు. సర్వీసుల విస్తరణ కారణంగా అదనపు సిబ్బందిని నియమించాలనీ మజ్దూరుల చేత ఎక్స్ ప్రెజిలను నిర్వహించటాన్ని నిలిపివేయాలని, లైన్ స్టాఫ్ కు నైకిల్ ఎల వెన్నును మంజూరు చేయాలని ఉద్యోగులు కోరారు. యూనియన్ తో కుదుర్చుకున్న ఒప్పందాలను జిల్లా అధికారులు అమలు చేయటం లేదని బ్రాంచి కార్యదర్శి శ్రీ సి. రహం, జిల్లా కార్యదర్శి శ్రీ యస్.కె. యూసఫ్ పేర్కొన్నారు.



# ప్రభుత్వరంగ కార్మికుల సమ్మె

ప్రభుత్వరంగ కార్మిక సంఘాల సమన్వయ కమిటీ జనవరి 29 న న్యూఢిల్లీ కేరళ భవన్ లో సమావేశమైంది. 1987 నవంబరులో హైదరాబాద్ లో వర్క్ షాప్ తర్వాత జరిగిన పరిణామాలను సమీక్షించింది. వివిధ ప్రభుత్వరంగ సంస్థల్లో వేతన సంప్రదింపుల్లో ఏర్పడిన ప్రతిష్టాభంగపట్ల ఆందోళన వ్యక్తం చేసింది. బి.పి.ఇ ఏకపక్షంగా జారీచేసిన మార్గదర్శక సూత్రాల పరితంగా యాజమాన్యాలు సముచితమైన ప్రతిపాదనలు చేయలేని స్థితిలో వర్తాయి.

బి.పి.ఇ మార్గదర్శక సూత్రాలను ప్రభుత్వంచేత రద్దు చేయించటానికి దేశవ్యాపిత ఉద్యమం నిర్మించాలనుకుంటున్న ప్రభుత్వరంగ కార్మికులు తీవ్ర ఆసక్తిని వ్యక్తం చేస్తున్నారు. బొగ్గుగని కార్మికుల సమాఖ్య మూడవ మహాసభ, మార్చినెల 15 నుండి వారం కోజాలపాటు సమ్మె చేయాలని ఈ పాటికే నిర్ణయం చేసింది. గని కార్మికుల కోర్కెలలాంటి వాటికోసమే ఇండియన్ ఆయిల్ కార్పొరేషన్ కార్మికులు కూడ జనవరి 20 న దేశవ్యాపితంగా ఒక రోజు సమ్మె జయప్రదంగా చేశారు.

కేంద్ర డి.ఎ. పౌందేవారితోసహా అనేక సంస్థల్లో పనిచేసే ఉద్యోగులకు నేటికే కేంద్ర ప్రభుత్వం తాత్కాలికభృతి చెల్లించ లేదు.

ట్రేడ్ యూనియన్ ఉద్యమం ఎంతగా ప్రతికూలంగా వున్నా దానిని ఖాతరుచేయకుండా భారత ప్రభుత్వం ప్రభుత్వరంగాన్ని దశలవారీగా ప్రైవేటు వ్యక్తుల వరం చేయటానికి చర్యలు చేపట్టింది. ఇలాంటి చర్యలు రానున్న కాలంలో మరింతగా చేపట్టుతుండనే దానికి ప్రారంభమే స్కూటర్స్ ఇండియా లిమిటెడ్ ను ప్రైవేటు వ్యక్తులవరంచేయటం ప్రభుత్వరంగ సంస్థలన్నింటా కాంట్రాక్టు లేబరును ప్రవేశపెట్టటం సర్వసామాన్యమైంది.

కార్మికులకు జీతాలు పెంచినందువల్ల అంటూ బూటకపు సాకుతో బొగ్గు, ఉక్కు, నూనె తదితర పరిశ్రమల్లో ప్రభుత్వమే ధరలు పెంచేసింది. ధరల పెరుగుదలను

ఈ సమావేశం గట్టిగా వ్యతిరేకించింది, వెంటనే ఉపసహరించాలని కోరింది.

అందువల్ల ప్రభుత్వరంగంలోని 21 లక్షలమంది కార్మికులకు ఈ సమావేశం పిలుపు ఇచ్చింది. యీ క్రింది కోర్కెల మీద దేశమంతటా తమ వాణిని వినిపించమని కోరింది—

1. బి.పి.ఇ మార్గదర్శక సూత్రాలను రద్దు చేయాలి. 600 పాయింట్ల సూచివద్ద కనీసవేతనం రు. 1500/- వుండాలన్న కోర్కెతోసహా అన్ని కోర్కెలను పరిష్కరించాలి.

2. కేంద్ర రేటున డి.ఎ. పౌందేవారితో సహా అన్ని సంస్థల వారికి ప్రభుత్వరంగ కార్మికులతోపాటు యింతవరకూ చెల్లించని వారందరికీ తాత్కాలికభృతి చెల్లించాలి. ప్రావిడెంటుఫండ్, గ్రాట్యూటీ, పాచ్. ఆర్.ఎ, సి.సి.ఎలు కూడా తాత్కాలిక భృతిపైన చెల్లించాలి.

3. జీవన వ్యయంలో పెరుగుదలకు పూర్తి నష్ట పరిహారంగా డి.ఎను చెల్లించాలి.

4. భారత ప్రభుత్వం ప్రభుత్వరంగాన్ని అప్రతిష్టపాలు చేయటాన్ని, ప్రైవేటు వ్యక్తుల వరం చేయటాన్ని వ్యతిరేకించాలి. ప్రభుత్వ రంగాన్ని సమర్థించాలి. ప్రభుత్వ రంగంలోగల పర్మినెంటు ఉద్యోగాల్లో కాంట్రాక్టు లేబరును చొప్పించే విధానాన్ని రద్దు చేయమని కోరాలి.

5. జీతాలు పెంచామన్న పేరుతో ప్రభుత్వరంగంలోని ఉత్పత్తుల ధరలను పెంచటాన్ని వ్యతిరేకించాలి.

ప్రభుత్వరంగంలోని కార్మికులందరూ ఈ క్రింది దశలవారీ కార్యక్రమాన్ని ముందుకు గొనిపోవాలని సమావేశం విజ్ఞప్తి చేసింది.

ఈ ప్రకటనపై హామిదాజీ. వై. డి. శర్మ (ఎ. ఐ. టి. యు. సి.), యం. కె. పాండే, పి. కె. గంగూలి (సి.ఐ.టి.యు), ఓ.సి. ఆఫీ, ఆర్. కె. భక్త (బి.ఎం.ఎస్.), వి. త్యాగి, బి.సి. మహాపాత్ర (హెచ్.ఎం.ఎస్.), మైకేల్ పెర్నాండెజ్, హెచ్. మహదేవన్ (జె. ఎ. ఎఫ్. బెంగుళూరు),

నాగేశ్వరరావు, విలియంపాసో (సమన్వయ కమిటీ, హైదరాబాద్).

1. ప్రభుత్వరంగ సంస్థలన్నింటా ఫిబ్రవరి 15 నుండి 28 వరకు దేశవ్యాపితంగా కోర్కెల పక్షంగా పాటించాలి.

ప్రదర్శనలు, సభలు జరపాలి. బ్యాడ్జీలు ధరించాలి.

2 ఈ సమావేశంలో రూపొందిన కార్యక్రమాన్ని ప్రజలకు ఎరుక చేసేందుకు సానికంగాను, ప్రాంతీయంగాను కంపెనీ స్టాయిలోను యితర కార్మికులను కలుపుకొని సదస్సులు నిర్వహించాలి.

3. దేశమంతటా సానిక, కంపెనీ యూనిట్లవద్ద సంయుక్తంగా ప్రదర్శనలు జరిపి మేనేజిమెంట్లకు ఫిబ్రవరి 22 న సమ్మె నోటీసులు అందచేయాలి.

4. ప్రభుత్వరంగ సంస్థలన్నింటా మార్చి 14, 15, 16 తేదీల్లో మూడురోజుల పాటు ఐక్యంగా, శాంతియుతంగా సమ్మె నిర్వహించాలి.

ప్రభుత్వ రంగంలో అవసరమయితే నిరవధిక సమ్మెకు పిలుపునిచ్చేందుకు యీ సమావేశం సమన్వయ కమిటీకి అధికారమిచ్చింది.

ఆఫీసర సంఘాలు తమ న్యాయమైన కోర్కెలకోసం దేశవ్యాపితంగా ప్రారంభించిన ఉద్యమానికి యీ సమావేశం స్వాగతం పలికింది. వారి కార్యాచరణకు మద్దతు తెలిపింది.

ఈ సమావేశంలో ట్రేడ్ యూనియన్లు రూపొందించిన కాగ్యాచరణ పథకానికి ఆఫీసర సంఘాలు మద్దతు ఇవ్వవలసిందిగా విజ్ఞప్తి చేసింది.

ఈ కార్యక్రమాన్ని జయప్రదం చేయటానికి ఆ విధంగా ప్రభుత్వ రంగాన్ని రక్షించటానికి తమ న్యాయమైన కోర్కెల సాధనకు ముందుకు రావలసిందిగా సమన్వయ కమిటీ అన్ని ట్రేడ్ యూనియన్లకు, కార్మికులకు విజ్ఞప్తి చేసింది.

దేశవ్యాపితంగా ప్రభుత్వరంగంలోని పెద్ద పరిశ్రమలన్నింటినుండి 125 మంది ప్రతినిధులు యీ సమావేశంలో పాల్గొన్నారు.



# ఫ్యాక్టరీ కార్మికునికి సెలవు అర్హత ఎట్లా నిర్ణయిస్తారు ?

**ప్రశ్న:**

ఒక ఫ్యాక్టరీలో పనిచేసే కార్మికుడు ఒక ఏడాదిలో 240 రోజులు పనిచేసే మరుసటి సంవత్సరం ప్రతి 20 రోజుల పనికి ఒకరోజు సెలవు యివ్వాలని ఫ్యాక్టరీ చట్టంలో వుంది. మరుసటి సంవత్సరం సెలవు పొందాలంటే ముందు ఏడాది 240 రోజులు పనిచేసి వుండాలా? 240 రోజులు సర్వీసు వుంటే చాలా?

**సమాధానం:**

ఒక కేలండర్ సంవత్సరంలో 240 రోజులు ఉద్యోగం చేసిన కార్మికునికి, ఆ మరుసటి సంవత్సరం ముందు సంవత్సరం పనిచేసిన ప్రతి 20 రోజులకూ ఒకరోజు సెలవు యివ్వాలని వుంది. ఇది ఫ్యాక్టరీ చట్టం 79 సెక్షన్ చెప్పే విషయం.

అయితే 240 రోజులు ఉద్యోగం చేసిన వారికి గాక, వాస్తవంగా 240 రోజులు పనిచేసిన వారితో సెలవులు యివ్వాలని వుంటుందని మేనేజిమెంటు వాదిస్తుంటాయి.

ఈ వాదన సరికాదు.

79 సెక్షన్లో రెండు భాగాలు వున్నాయి. ఒకటి సెలవుకు అర్హత ఎలా వస్తుంది అనేది. రెండవది సెలవులు ఏ మోతాదులో యివ్వాలనేది. సెక్షన్లోనే ఈ సందర్భాలలో వాడిన పదాలు గూడా వేరు. అర్హత విషయం వచ్చినప్పుడు "వర్క్డ్" అనే పదం వాడారు. అలాగే సంజాయిషీలో మహిళా కార్మికులైతే ప్రసూతి సెలవు, అందరు కార్మికులకు లే ఆఫ్ రోజులు, సంపాదిత సెలవులు రోజులలో కార్మికుడు "వర్క్డ్" గానే పరిగణించాలని వివరణ యిచ్చారు.

అదే సెలవులు ఎంత యివ్వాలి అని చెప్పేటప్పుడు "వర్క్డ్ ఫెర్ ఫారమ్డ్" అనే పదం వాడారు.

ఈ చట్టం చేసిన శాసనసభ దృష్టిలో

ఈ రెండు పదాలకు వేరు వేరు అన్వయాలు వున్నాయనే విషయం పై విషయాన్నిబట్టి అర్థమౌతుంది.

ఇలా పదాలు లేదా వున్నప్పుడు ఒకే సెక్షన్ లోని వ్యాఖ్యలకు అవకాశం కలిగించేటప్పుడు ఆ అంశాలను ఎలా వ్యాఖ్యానించాలనేది కోర్టులు తమ తీర్పులలో పేర్కొన్నాయి. కార్మికవరం విషయంలో చేసే ఏ చట్టాన్నిగాని కార్మికులకు లాభదాయకమైన రీతిలో వ్యాఖ్యానించాలి. దానినే బెసిఫిషియండ్ రూల్ ఆఫ్ కన్ స్ట్రక్షన్ అంటారు.

ఫ్యాక్టరీ చట్టం విషయం సుప్రీం కోర్టు పరిశీలించింది. చట్టాన్ని ఇలా వ్యాఖ్యానించింది.

ఈ చట్టం 1934 లో 1934 వ సంవత్సరపు 25 చట్టంగా రూపొందించారు. అప్పటినుండి దఫదఫాలుగా ఈ చట్టాన్ని సవరించారు. ఫ్యాక్టరీలో పనిచేసే కార్మికుల పనిని క్రమబద్ధం చేసే చట్టాలను స్థిరీకరించి మార్చడం దాని వుద్దేశ్యం.... ఆయా అంశాలలో ఎప్పుడెప్పుడు చేస్తున్న సవరణలు గమనిస్తే (కార్మికులకు) లాభదాయకమైన విధానాన్ని నెమ్మదిగానూ, క్రమబద్ధంగానూ అనుసరిస్తున్నట్లు కనిపిస్తుంది. వారి వృత్తిలో కార్మికులకు మరింత మంచి విస్తృత సౌకర్యాలు కలిగించేందుకు ప్రయత్నిస్తున్నాి. ఇలా స్పష్టంగా వున్న విధానపు వెలుగులో, చట్టపు లక్ష్యం దృష్ట్యా మా ముందు లేవనెత్తబడిన అంశంపై తద్దు నివ్వాలని వుంటుంది." అని సుప్రీం కోర్టు అలెంబిక్ కెమికల్ వర్క్స్ కేసులో (1961 LLJ 328) పేర్కొంది.

అలా గమనించవలసి వచ్చినప్పుడు ఈనాటి చట్టంలోని 79 సెక్షన్ను అంతకు ముందు చట్టంలో ఇదే విషయం పై సెక్షన్తో పోల్చి చూద్దాం.

ఆనాటి సెక్షన్ 49-బి. అందులో వివరణలో వ్యాధిగ్రస్తత, ప్రమాదం, అనుమతించిన 9 రోజులకు మించని సెలవులు, చట్ట విరుద్ధం కాని సమ్మె, స్వచ్ఛందంకాని నిరుద్యోగం లాంటి వాటివల్ల వచ్చే అంతరం సంవత్సర సర్వీసు పూర్తికావడానికి అడ్డం కావని చెప్పారు.

ఆనాటి స్థితికన్నా మెరుగుపరచేందుకు ఏర్పడిన ఈనాటి చట్టం ఆనాటి అవకాశాలను పోగొట్టదు.

అలాగే ఈ చట్టంలో "వర్క్డ్" అని వున్నదే మరొక చట్టంలో "ఎంప్లాయిడ్" అనే పదం వుంది. దాని అర్థం వాస్తవంగా పనిచేశాడా కాదా అని గాక, యజమాని-ఉద్యోగి సంబంధం వుందా లేదా అనే అర్థంలోనే చూడాలని స్టేట్ ఆఫ్ కేరళ V/8 వి. యం. పటేల్ అనే కేసులో (1961 (1) LLJ పేజీ 53) కోర్టు తీర్పు చెప్పింది.

ఈ తీర్పు దృష్ట్యా అర్హతపొందే సందర్భంలో వాడిన "వర్క్డ్" అనే పదానికి యజమాని-ఉద్యోగి సంబంధం కొనసాగింపు అనే అర్థంలోనే పరిశీలించాల్సి వుంటుంది.

ఇంకొక సందర్భంలో "అక్యూవలీ ఎంప్లాయిడ్" అంటే వాస్తవంగా పని చేయడం లేదా తన బాధ్యతలను నిర్వహించడం అని మేనేజిమెంటు చేసిన వ్యాఖ్యలకు కోర్టు అంగీకరించలేదు. ఇది "నిజంగా వుద్యోగిగా వుండడం" అనే పదం సహితం యజమాని-ఉద్యోగి సంబంధం కొనసాగడంగానే వ్యాఖ్యానించాలని కోర్టు తీర్పు చెప్పింది. (డి. బి. ఆర్ మిల్లు కేసు (1985 (1) LLJ 183)

అలాంటి సందర్భంలో కేవలం "వర్క్డ్" అనే పదం నిజంగా బాధ్యతలను నిర్వహించడం అని వ్యాఖ్యానించడం సరియైనది కాదు.

ఈ విషయంలో జె. కె. కాటన్ స్పిన్నింగ్ అండ్ వీవింగ్ మిల్ కేసులో (1957 (1) LLJ పేజీ 397) చెప్పిన (మిగతా 10వ పేజీలో)

**ప్రశ్నలు - సమాధానాలు**



# తరుగుతున్న వనరుల-పెరుగుతున్న సంక్షోభం

నిలకడైన వ్యవసాయభివృద్ధి. అత్యధిక పారిశ్రామికీకృతి సాధించడం, నిరుద్యోగం, దారిద్ర్యం తగ్గించడం 7 వ పంచవర్ష ప్రణాళిక లక్ష్యంగా రాజీవ్ ప్రకటించారు. వీటికనుగుణంగానే 1988-89 వార్షిక బడ్జెటు రూపొందించుతామని కేంద్ర ఆర్థికమంత్రి శ్రీ ఎన్. డి. తివారీ గారు ప్రకటించారు. కానీ గడిచిన 3 సం॥లు గమనిస్తే ఇదంతా అరచేతిలో చూపించే స్వర్గమని సులభంగా అర్థమవుతుంది. వనరులసమీకరణకు ప్రధానంగా మార్కెట్ ఋణాలు, విదేశీ ఋణాలు, లోటు బడ్జెటు విధానం అవలంబించారు. 7 వ ప్రణాళిక కాలంలో మార్కెట్ ఋణాలు రు. 39562 కోట్లకు చేరుతాయని అంచనా వేయగా ఇవి గత మూడేండ్లలోనే రు. 23000 కోట్లకు చేరాయి.

ప్రణాళికా వనరుల తరుగుదల భవిష్యత్తులో భారతదేశ అభివృద్ధికి తీవ్రమైన సమస్యగా పరిణమించవచ్చు. పారిశ్రామికీకృతిలో అభివృద్ధి 1984 లో 6.6% ఉండగా రాజీవ్ గారి పాలనలో తీవ్రంగా పడిపోయింది. ఈ సం. ఉత్పత్తిలో అభివృద్ధి 8.5% ఉంటుందని అంచనా వేయగా ఆచరణలో 1.5% కి దిగజారిందని రిజర్వ్ బ్యాంకు నివేదిక తెలుపుతున్నది. గత 3 సం॥లలో కేంద్ర రెవిన్యూ లోటు రు. 730 కోట్ల నుండి రు. 2608 కోట్లకు పెరిగింది రాష్ట్రాల్లో రెవిన్యూ మిగులు తగింది. 5 సం॥లలో రు. 14000 కోట్లు బడ్జెట్ లోటు ఏర్పడుతుందని అంచనా వేయగా మొదటి 3 సం॥లలోనే ఇది రు. 18463 కోట్లకు చేరింది. ఈ సంవత్సరం అత్యధిక స్థాయికి చేరింది. రాగల 2 సం॥లలో మరో 7000 కోట్లు లోటు ఏర్పడవచ్చునని అంచనా. ప్రభుత్వరంగ పరిశ్రమలనుండి రు. 49725 కోట్లు వనరులుగా సమీకరించాలని ఆశించగా గత 3 సం॥లలో రు. 20735 కోట్లు మాత్రమే సాధ్యమైంది. అంటే ఆశించిన మొత్తంలో 30% తగ్గింది. దీనిని గమనిస్తే మొత్తమీద ఆశించినదానిలో సగానికి

మించి వనరుల సమీకరణ ప్రభుత్వరంగం నుండి సాధ్యపడదు.

## తరుగుతున్న వనరులకు బాధ్యులెవరు?

“ఉత్పత్తిని, ఎగుమతులను రాకెట్టు వేగంలో పెంచడం కోసం” రాజీవ్ గాంధీ గారు నూతన ఆర్థిక విధానం ప్రవేశ పెట్టారు. 1985 నుండి దిగుమతుల విధానం, త్రైనేశ్వల విధానాలు సడలించారు. బహుళజాతి కంపెనీలకు తలుపులు తెరిచారు. ఎం.ఆర్.టి.పి ఆంక్షలను సడలించారు. ఫలితంగా పారిశ్రామికాభివృద్ధి పెరగకపోగా ఘోరంగా పడిపోయింది. పారిశ్రామికంగా బాగా వృద్ధిచెందిన పెట్టుబడిదారీ దేశాలలోనే సంక్షోభంవల్ల పరిశ్రమలు మూతపడుతున్న ఈ దశలో రాజీవ్

## దేశ ఆర్థిక పరిస్థితి

గారి సడలింపులు వారికి బాగా తోడ్పడుతున్నాయి. వారి నష్టాలన్నీ భారతదేశంపైన, ఇతర వెనుకబడిన దేశాలపైన నెట్టుతున్నారు. సాంకేతిక పరిజ్ఞానం పేరుతో వారి సరుకులు భారతదేశానికి దిగుమతి చేస్తున్నారు. అందుకు ప్రతిగా భారతదేశం నుండి తగిన ఎగుమతులకై ప్రత్యేక ఒప్పందాలు ఏమీ లేకుండానే ఈ దిగుమతుల నంగీకరించడం వల్ల విదేశీ వ్యాపారం లోటు వివరీతంగా పెరుగుతున్నది. దేశీయ ఉత్పత్తితో పోల్చితే ఈ లోటు 1.6 శాతం ఉంటుందని అంచనా వేయగా అది 2 శాతానికి చేరింది. పెరిగిన దిగుమతులకై సబ్సిడీలు పెరిగి వీటికోసం విదేశీ అప్పులకు పోవాల్సి వస్తున్నది. సాంకేతిక పరిజ్ఞానం పేర ప్రపంచ బ్యాంకు బహుళజాతి కంపెనీల ఆంక్షలకు లొంగి మన దేశంలో ఉత్పత్తి చేయగల అనేక సరుకులను గూడా దిగుమతుల కంగీకరించవల్సి వస్తున్నది. ఫలితంగా ప్రభుత్వరంగ పరిశ్రమ లనేకం నష్టాల పాలౌతున్నాయి.

ఉక్కు పరిశ్రమ ఇందుకు స్పష్టమైన ఉదాహరణ. “మొరటి భారత ప్రధాని శ్రీ జవహర్ లాల్ నెహ్రూగారి అంచనాల ప్రకారం నేటికి 80 మి. టన్నుల ఉక్కు భారత్ ఉత్పత్తి చేయాలి. కానీ 12 మి. టన్నుల దగ్గరే మనం ఆగిపోయాం” అని కేంద్ర మంత్రి శ్రీ వసంతసాథేగారు వాపోయారు. ఉక్కును వివిధ రూపాల్లో అవసరాలకు మించి దిగుమతి చేయడం ద్వారా ఆ మాత్రం 12 మి. టన్నుల ఉక్కును కూడా మనం వినియోగించుకోకుండా చాలా భాగం గోడౌన్ లలో తుప్పు పడుతున్న విషయం మాత్రం ఆయన చెప్పలేదు.

ప్రణాళికా లక్ష్యాలను ప్రభుత్వరంగ పరిశ్రమలు అదుకోవాలని, వనరుల సమీకరణ వాటి “దేశభక్తియుత లక్ష్యం”గా వుండాలని రాజీవ్ గాంధీగారంటున్నారు. వీటినే దెబ్బతీసే విధంగా విదేశీ వస్తువుల దిగుమతులకు అవకాశమిస్తున్న ఆయన విధానాలు ఏ దేశభక్తియుత లక్ష్యంలో ప్రశ్నించాలి. ఇంతేకాదు. 1987 ఫిబ్రవరి నాటికి 27 ప్రధాన ప్రభుత్వరంగ సంస్థలకు అధికారులనే నియమించలేదు. వీటి సంఖ్య నేటికి 40 కి పెరిగింది. తలకాయ లేని మొండాలుగా అవి పనిచేస్తున్నాయి. ఇలా దొడిదారిన దెబ్బతీసే ప్రభుత్వ విధానాల వల్లనే ప్రభుత్వరంగం నుండి ఆశించిన వనరులను సాధించలేకపోతున్నాం.

దిగుమతుల విధానం సడలింపు ఆచరణలో మార్కెట్టు పోటీ మూలంగా ఉత్పాదక శక్తి పెరుగుదలకు దారితీస్తుందన్న వాదన పౌరపాటని ఋజువైంది. రాజీవ్ గారు అధికారంలోకి వచ్చిన ఈ 3 సం॥లలో సడలింపు నువ్వయోగించుకుని అదునీ కరణ ద్వారా ఉత్పాదక శక్తి పెంచుకున్న అనేక పరిశ్రమలు ఈరోజు తగిన డిమాండు లేనందువల్ల అదనపు ఉత్పాదక శక్తిని వినియోగించుకోలేక పోతున్నాయి. దీని ఫలితాలు 1988-89 లో ప్రకటించే కార్పొరేట్ ఫలితాల్లో స్పష్టంగా గోచరిస్తాయి. (మిగతా 10వ పేజీలో)



# తిరుగుబోతుల స్వర్గంగా మారిన భారతీయ మాంచెస్టర్

[మాంచెస్టర్ ఇంగ్లండ్ లో బట్టల పరిశ్రమ కేంద్రీకరించి వున్న ప్రాంతం. గుజరాత్ రాజధాని అహమ్మదాబాద్ ను ఇండియా మాంచెస్టర్ అంటారు. బట్టల పరిశ్రమ అక్కడ అభివృద్ధికావడం అందుకు కారణం. ఇక్కడే గాంధీగారు తమ కార్మికోద్యమం ప్రారంభించారు. ఆ పోరాటం తోనే యజమానులు సమాజ సంపదకు బ్రష్టిలనే ఆయన ఆర్థిక సిద్ధాంతం రూపుదాల్పింది. కార్మిక వర్గ పోరాటంలో వర్గ పోరాటానికి గాక మధ్యవర్తి పరిష్కారానికే పూనుకోవాలన్న ఆయన పోరాట ఎత్తుగడ గూడా రూపొందింది. ఆరోజులలో ఆయన ఏర్పర్చిన సంఘమే టెక్స్టైల్ లేబర్ అసోసియేషన్ కార్మికోద్యమ ప్రధాన స్రవంతి నుండి ఈ సంఘం ఎల్లప్పుడూదూరంగానే వుండేది.

అనాటి గాంధీగారి ఆ స్వర్గం ఈనాటి రాజీవ్ గాంధీ జాతి విధానం పలితంగా తిరుగుబోతుల స్వర్గంగా మారింది. అక్కడి బట్టల పరిశ్రమ స్థితి ఎలా వుందో వివరిస్తూ "ఎకనామిక్ టెమ్స్" పత్రిక ఒక వ్యాసం రాసింది. దానిని ఐ.ఎన్.టి.యు.సి పత్రిక 'ఇండియన్ వర్కర్' యథాతథంగా ప్రకటించింది. అందులోని అంశాలతో పరోక్షంగా తన ఆమోదం తెలిపింది. అంతేగాదు బహుశా తన చరిత్రలోనే మొదటిసారిగా ఐ.ఎన్.టి.యు.సి మార్చి 15 న ఢిల్లీలో జాతి కార్మికుల ప్రదర్శన ఏర్పాటు చేసింది. ప్రభుత్వ విధానాలతో నేరుగా కార్మికవర్గం తలవడక తప్పని స్థితికి ఇది గుర్తు.

జాతి పరిశ్రమలో 1988 ఫిబ్రవరి 21-28 మధ్య కోర్కెల ప్రచార వారోత్సవం జరపాలని సి.ఐ.టి.యు రాష్ట్ర కమిటీ నిర్ణయించిన దృష్ట్యా ఈ పరిశ్రమ పరిస్థితిని పాఠకుల దృష్టికి తీసుకువచ్చేందుకు ఈ వ్యాసం ప్రచురిస్తున్నాం-సం॥]

రెండు మూడు సంవత్సరాల క్రితం ప్రభుత్వం నూతన జాతి విధానం ప్రకటించింది. ఆ విధానం పరిశ్రమలో సంక్షోభాన్ని అధిగమిస్తుందని ప్రభుత్వ ప్రకటించింది కాని ఆ ప్రకటనలకు విరుద్ధంగా సంక్షోభం మరింత తీవ్రమైంది. రోజు రోజుకు ఎక్కువ మిల్లులు తమ ద్వారాలు మూసివేస్తున్నాయి.

ఈ మూసివేతల ఫలితంగా వేలాదిమంది నిరుద్యోగులౌతున్నారు. ఏరంతా నగరం పేష్ మెంటును ఆక్రమించుకొంటున్నారు. ఈ ఆక్రమణలతో భారతీయ మాంచెస్టర్ గా ప్రఖ్యాతిచెందిన అహమ్మదాబాద్ తిరుగుబోతుల స్వర్గంగా తయారైంది. జాతి పరిశ్రమ మంతగా సంక్షోభంలో కూరుకుపోతున్నదని రుజువుచేసే గొప్ప ఉదాహరణ ఇది.

గత మూడు సంవత్సరాలలో అహమ్మదాబాద్ లోని 62 మిల్లులలో 30 మిల్లులు మూతపడ్డాయి. మరో జీవనంలేని లక్షమంది నిరుద్యోగ జాతి కార్మికులు వీధులు పట్టారు. వీరంతా దాదాపు నిర్భాగ్యులుగా మారారు. వీరి వత్తిడితో గాంధీజీ సిద్ధాంతాల పునాదిగా ఏర్పడి, గుజరాత్ జాతి కార్మికుల ఏకైక సంస్థగా వున్న టెక్స్టైల్ లేబర్ అసోసియేషన్ తన పాత విధానాలస్తానే పోరాట మార్గం చేపట్టాల్సి వచ్చింది. కార్మికులకు ఉపాధి

కల్పించేందుకు వెంటనే శక్తివంతమైన చర్యలు తీసుకొనకుండా, నిరవధిక సమ్మెకు పూనుకుంటామని హెచ్చరించారు.

కార్మికవర్గంలో ఆశాంతి ఎక్కువౌతున్నది. రాష్ట్ర ప్రభుత్వానికి ఇదొక శాంతిభద్రతల సమస్యగా మారింది. అహమ్మదాబాద్ చుట్టూలా వడేపడే తలెత్తుతున్న ఘర్షణలకు ఈ నిరుద్యోగులే కారణమని భావిస్తున్నారు. నిరుద్యోగులై నే ఎనిమిదివందల మంది మహిళా కార్మికులు వ్యభిచార వృత్తిని స్వీకరించినట్లు పోలీస్ వర్గాలు చెబుతున్నాయి. తమ కుటుంబాల సంరక్షణకు వారీ మార్గం ఎన్నుకున్నారని ఆ వర్గాలు పేర్కొంటున్నాయి. గాంధీజీ తమ స్వాతంత్ర్య ఉద్యమాన్ని అహింస-సత్యాగ్రహే ఆధారపడి ప్రారంభించిన ఈ నగరంలో ఈ మహిళా కార్మికుల కార్యకలాపాలతో అనేక ప్రాంతాలలో 'రెడ్ లైట్' ప్రాంతాలు ఏర్పడ్డాయి.

ఈ సంక్షోభం ప్రారంభమైన నాటినుండి 18 మంది ఆత్మహత్యలకు పాల్పడినట్లు అధికార వర్గాల అంచనా. మూడు నెలల క్రితం ఐదువందలమంది కార్మికులు సామూహిక ఆత్మహత్యకు ప్రయత్నించారు పోలీసు ఆ కార్యక్రమాన్ని అడ్డుకున్నది. చిన్న చిన్న దొంగతనాలు విచ్చలవిడి అయినాయి.

ఎంతో పాతదైన ఈ పెద్ద పరిశ్రమ ఆర్థిక సంక్షోభంలో కూరుకుపోయిందని పారిశ్రామికవేత్తలు గూడా వాపోతున్నారు. నిరుద్యోగ జాతి కార్మికుల పునరావాసానికి గుజరాత్ ప్రభుత్వం రూపొందించిన పథకాలు పలికాయి యివ్వలేదు. ఆటోరిజుల వంటివి కొనుక్కునేందుకు బ్యాంక్ రుణాలు మంజూరుచేసే పథకం వదిలేల మందికి ఉద్దేశించగా 1200 మందికిమించి ఉపయోగించుకోలేకపోయారు.

కార్మికుల సహకార సంఘాలను ఏర్పర్చి వాటి ఆధ్వర్యంలోమిల్లులను నడపాలనే ప్రయత్నం సహితం కార్మికుల ట్రేడ్ యూనియన్ నుండి తగినంత సహకారం అందక మూతబడింది. ఈ విషయంలో కొద్ది సంవత్సరాల క్రితం ప్రారంభించిన ఒక ప్రయత్నం ఎందుకూ కొరగానిదిగా రుజువైంది. సహకార సంఘాల ఏర్పాటుకు అధికారులు చేసే ప్రయత్నం మరణావస్థలో వున్న పరిశ్రమకు అంత్యక్రియలు జరిపే బాధ్యత కార్మికులకు అప్పజెప్పే దగాగా కార్మికులు భావిస్తున్నారు.

అత్యధిక కార్మికులను తొలగించి మిల్లులను తెరిపించేందుకు చేసిన ప్రయత్నంలో భాగంగా రూపొందించిన "గోలెన్ షేక్ హాండ్" పథకం గూడా కార్మికుల ఆమోదం పొందలేదు టెక్స్టైల్ లేబర్ అసోసియేషన్ గూడా ఈ పథకాన్ని తిరస్కరించింది. ఈ విషయంలో మేనేజిమెంటుతోనూ, రాష్ట్ర ప్రభుత్వంతోనూ మెతకగా వ్యవహరిస్తున్నాడనే ఆరోపణతో ఆ సంఘ అధ్యక్షుడు శ్రీ అరవిందబచ్ తన పదవిని వదులుకోవలసివచ్చింది. మరింత కఠిన వైఖరి అవలంబించే నవీన చంద్రబోరట్ ఆ పదవికి వచ్చారు. ఆయన ఒకనాటి జనతాప్రభుత్వంలో కార్మిక శాఖా మంత్రి, సంక్షోభం ప్రారంభమైనప్పటినుండి పరిశ్రమసంతా జాతీయం చేయాలని ఆయన డిమాండ్ చేస్తున్నారు.



# జాళి పరిశ్రమను జాతీయం చేయడమే శరణ్యం

అయితే ఈ రాష్ట్రంలో పరిశ్రమను జాతీయం చేసే ఇతర రాష్ట్రాల ఇతర పరిశ్రమలలో సహితం ఇదే డిమాండ్ రంగం లోకి వసుందనే భయంతో కేంద్ర ప్రభుత్వం జాతీయకరణ విధానాన్ని వ్యతిరేకిస్తున్నది. గుజరాత్ ప్రభుత్వం గూడా మిల్లలను స్వాధీనం చేసుకొనడం సమస్యకు పరిష్కారం కాదనే అభిప్రాయానికి వచ్చింది.

రాష్ట్రప్రభుత్వం ఆధీనంలో గం డెక్స్టైల్ కార్పొరేషన్ యిప్పటికి రూ. 15 కోట్లు పెట్టుబడి పెట్టినా స్వాధీనం చేసుకున్న మిల్లలను శక్తివంతంగా లాభదాయకంగా నడవలేక పోతున్నది. వదిలేల మంది కార్మికులకు పని కల్పించే విధంగా కొన్ని మిల్లలను పాక్షికంగా నడుపుతున్నది కార్పొరేషన్. వీటి నిర్వహణలో రోజుకు రూ. 2 లక్షల 25 వేలు నష్టం వస్తున్నది. మరి వ్యాధిగ్రస్తంగా వున్నాయని భావించే 12 మిల్లలను వదిలేసినా, మిగతా మిల్లలను ఆదునీకరించేందుకు రూ. 3 వందల కోట్లు పెట్టుబడి అవసరమని భావిస్తున్నారు. ఎంతో దూరదృష్టిగల పారిశ్రామికవేత్తగా ప్రఖ్యాతి చెందిన శ్రీ అంబాలాల్ శారభాయ్ స్థాపించిన మిల్లు కాతికోమిల్లు. ఎంతో నాణ్యతగల వస్త్రాలను తయారు చేస్తుందని భావించేవారు. దాని ఉత్పత్తిలో 90 శాతం ఎగుమతి అయ్యేవి ఇదివరకు. అది గూడ ఖాయిలావడింది యిప్పుడు. రాష్ట్ర ప్రభుత్వం గూడ ఆర్థిక భారం మోయలేమనే భావంతో మిల్లల స్వాధీనం అనే ఆలోచననుండి దూరమౌతున్నది

ఒక వైపు నిరుద్యోలైన జాళి కార్మికులు అశాంతితో వేగి పోతున్నారు. ప్రభుత్వ స్థానిక వన్నులలో రాయితీలు, విద్యుత్ రేట్లలో సౌకర్యాలపంటి ఎంతో ఉదారమైన ఆర్థిక సౌలభ్యాలు కలిగించినా పరిశ్రమ కొల్కొనే చిహ్నాలేమీ కనిపించడంలేదు. గత డిసెంబరులో మరో రెండు మిల్లులు మూతపడ్డాయి. మరొక వదిలేలమంది నిరుద్యోగులైనారు.

"జాళి పరిశ్రమలలో మరిన్ని మూతలకు ఇది ఆరంభం" అని అహమ్మదాబాద్ డెక్స్టైల్ మిల్స్ అసోసియేషన్ అధ్యక్షులు పేర్కొన్నారు. రాష్ట్రంలో జాళి పరిశ్రమను ఆక్సిజన్తో బ్రతికే రోగిగా ఒక మేనేజర్ వరించారు.

ఇంత పెద ఎత్తున ఆర్థిక సహకారం అందుతున్నా పరిశ్రమ కోలుకోలేకపోయేందుకు అనేక కారణాలు వున్నాయి. కాలం చెల్లిన యంత్రాలు. పాత కుటుంబ యాజమాన్య విధానం, చిట్టచివరి పైసావరకు యాజమాన్యాలు మిల్లలను పీల్చి పిప్పి చేయడం, ప్రధానకారణాలు. అలా పీల్చివేసి, తర్వాత ప్రభుత్వం స్వాధీనం చేసుకుంటుందనే భావం బాగా బలపడిపోయింది. అవసరాలను మించి పెరిగిపోయిన ఉత్పత్తి సామర్థ్యం, పడేపడే పెరుగుతున్న వత్తి, విద్యుత్ ధరలు గూడా ఈ పరిస్థితికి దోహదం చేస్తున్నాయి. లైసెన్స్ వున్న, లేని పవర్ లూమ్లు కుక్క గొడుగుల్లా పెరుగుతున్నాయి. విదేశీ వస్త్రాలు 3 వేల కోట్ల రూపా

యలు వరకు దొంగరవాణా జరుగుతున్నది. ఈ మొత్తం, మొత్తం భారతదేశ వస్త్ర ఉత్పత్తిలో దాదాపు 90 శాతంగా వుంది. ఈ దొంగరవాణాకు అవదులేలేవు. ఇవన్నీ జాతీయ పరిశ్రమకు తలనొప్పిగా పరిణమించాయి.

కార్మికుల ప్రయోజనాలను కాపాడాలని, ప్రజలకు బట్ట అందించాలనే ఆత్మతతో ప్రభుత్వం వివిధ ఆర్థిక సంస్థలను ఈ పరిశ్రమకు నిధులు సమకూర్చమని ఆదేశిస్తున్నది. అప్పులు యివ్వడంలో ఉండే లొసుగులను ఉపయోగించుకొని మిల్లు యజమానులు నిధులను దుర్వినియోగం చేస్తున్నారు. అలాంటి నిధులను రసాయన పరిశ్రమ, పవర్ లూమ్లవంటి వెంటనే లాభాలువచ్చే పరిశ్రమలకు మళ్ళించడంలో రహస్యమేమీలేదు. కొద్ది భాగం మాత్రం వినియోగించి ఆరు నెలలో సంవత్సరమో మిల్లలను నడిపి మరలా నిధులకోసం వెంటపడుతున్నారు.

గతంలో పవర్ లూమ్ పరిశ్రమ జాళి పరిశ్రమను వణంగా పెట్టి బాగుపడింది. కృత్రిమ దారాలతో తయారయ్యే వస్త్రాలపై కేంద్ర ప్రభుత్వం విధించిన ఏక్సైజ్ వన్నుల నిరసనోద్యమంలో ఇప్పుడు వీరూ చేరడం ఆందోళనకరంగా వుంది. ఈ వన్నులను తగ్గించకపోతే లక్షల పవర్ లూమ్లు, వదిలేసినవందల ప్రాసెస్ హౌస్లు మూలబడక తప్పదని వాదిస్తున్నారు.

తాము ఉత్పత్తి చేసే బట్ట ధర, వన్నుల పెంపుదల మూలంగా మీటర్ కు ఐదు రూపాయలు పెరుగుతుందని, అందు వల డిమాండ్ తగిపోతుందనే వాదనతో పవర్ లూమ్ పరిశ్రమ, ప్రాసెస్ పరిశ్రమ తమ ఉత్పత్తిలో 32 శాతం తగ్గించారు. ఏక్సైజ్ వన్నులు తమమీద మోపే భారాన్ని కేంద్ర ప్రభుత్వం దృష్టికి తేవడమనేపేరుతో గత డిసెంబరు ఆఖరు వారంలో వీరు ఐదురోజులపాటు ఉత్పత్తి నిలిపివేశారు.

రాష్ట్రంలో కనిపించే ఆందోళన ఏమిటంటే అసలీ పరిశ్రమను ఈ సంక్షోభంనుండి వెలికితీయడం సాధ్యమా అని. ఇంతవరకు జరిగిన కృషి విఫలమైంది. ఎన్నికచేసిన మిల్లలను ఆదునీకరించడమే పరిష్కారంగా కనిపిస్తున్నది. పరిశ్రమను జాతీయం చేస్తేనే ఇది సాధ్యమౌతుందని ప్రేక్షయానియర్ల వాదన.

ఇక బాగుపడవని నిరారణకు వచ్చిన మిల్లలను రక్షం ఎక్కించి బ్రతికించే దానికన్నా ఆనందంగా చావనీయడమే మేలని సుప్రీంకోర్టు ఉజ్జయిని మిల్లు విషయంలో పేర్కొన్నది.

కాని పరిశ్రమను పరాన్నకుక్కులుగా భోంచేసి, నిధులను దుర్వినియోగంచేసి బాగుపడని రోగిలా మిల్లలను తయారుచేసే మిల్లు యజమానుల సంగతేమిటి?

("ఎకనామిక్ టైమ్స్" సౌజన్యంతో)



# దిగజారుతున్న ఆర్థిక స్థితి

(6వ పేజీ తరువాయి)

స్థాయి. దిగుమతుల విధానం వివరీత రూపం దాల్చుతున్నదనీ, అడు కట్ట వేయాలనీ బడా పెట్టుబడిదారైన రాహుల్ బజాజ్ వంటి వారు కూడా బహిరంగంగానే అంటున్నారు.

వీటికి దుర్బిక్షం తోడైంది. ముడి సరుకుల కోసం, మార్కెట్ కోసం పారిశ్రామిక రంగం వ్యవసాయరంగం మీద ఆధారపడి ఉన్నది. కరువు వలన 10 శాతం వ్యవహాయోత్పత్తులు తగ్గిపోయాయి. 16 శాతం ఆదాయం వ్యవసాయ రంగం నుండి తగ్గింది. దీని ప్రభావం పారిశ్రామికోత్పత్తుల గిరాకీమీద, ధరలమీద సహజంగానే పడింది. తగిన కరువు ఉపశమన చర్యలు తీసుకోకపోవడం, ప్రజలు పొదుపు మొత్తాలు వేగంగా తగ్గిపోవడం వనరుల సమీకరణకు ఆటంకంగా తయారయ్యాయి.

1988-89 లో, విదేశీ వాణిజ్యం లోటు వల్ల 2 శాతం, గత సం॥ పు కరువువల్ల 2 శాతం అభివృద్ధి తగ్గుతుందని ఒక అంచనా. ఇదే సజ్జవైతే పారిశ్రామికాభివృద్ధి వెనుకకు ప్రయాణించే ప్రమాదమున్నది.

## లాభాలు బిర్లాలకు-భారాలు ప్రజలకు

గత 3 సం॥ల రాజీవ్ పాలనలో వనరుల సమస్య జటిలం కాగా, ఇదే కాలంలో టాటా, బిర్లా వంటి 20 బడా పెట్టుబడిదారుల ఆస్తులు 30 శాతం పెరగడం గమనార్హం. మూతబడిన పరిశ్రమల సంఖ్య లక్ష నలభై వేలకు చేరినా, వీరి లాభాలకు కొదవలేదు. ఈ బడా కంపెనీలు, వీటితో మిలాఖతయి వున్న బహుళజాతి కంపెనీలు ఈ కాలంలో పెద్దఎత్తున డివిడెండ్లను ప్రకటించాయి. పెరుగుతున్న సంపద అంతా వీరి బొక్కసాల్లో చేరుతూ మరోవైపు సహజంగానే దేశ అవసరాలకు మాత్రం ప్రభుత్వం వద్ద వనరులు తరుగుతున్నాయి.

వనరుల సమీకరణ పేరుతో కేంద్రం,

ప్రజలమీద తీవ్రమైన భారాలు మోపుతున్నది. లోటు బడ్జెటు విధానం అవలంబించడం, విదేశీ, స్వదేశీ ఋణాలమీద ఆధారపడటంవల్ల ద్రవ్యోల్బణం తీవ్ర రూపం దాల్చుతున్నది. గతంలో అభివృద్ధి కార్యక్రమాలకోసం అవలంబించిన లోటు బడ్జెటు విధానం నేడు రెవిన్యూ లోటును బీరీ చేయడానికి కూడా అవలంబించడం ప్రమాదకర పరిణామం. ఫలితంగా నిత్యావసర వస్తువుల ధరలు విపరీతంగా పెరుగుతున్నాయి. ఈ మధ్యనే చక్కెర, వంటనూనె, బొగ్గు, శుక్కు ధరలు పెంచిది ప్రభుత్వం. అప్పటికే "రూపాయి విలువ 12 పైసలకు వడి పోవడంతో దారిద్ర్య రేఖకు దిగువనున్న ప్రజల సంఖ్య 70% కి పెరిగింది"ని

## ఆర్థిక సెలవులపై సమాధానం

(6వ పేజీ తరువాయి)

విషయం మరింత సూటిగా వుంది.

"యజమాని తన రాత పూర్వక స్టేట్ మెంటులో ఈ చట్టం క్రింద కార్మికులు "వాస్తవంలో" (ఆక్యువలీ) పని చేసిన రోజులకే సెలవులకు అర్హులని పేర్కొన్నారు. ఆక్యువలీ అనే పదం చట్టంలో లేదు.

"వర్క్ డ్" అనే పదానికి ఆక్యువలీ వర్క్ డ్ అని అర్థం కాదు. యజమాని-ఉద్యోగి సంబంధాలను కొనసాగి సూఅతను రోల్స్ లో వున్నాడా లేదా అనే"

ఇదీ ఆ సెక్షన్ చరిత్ర.

అర్హత సంపాదించే దినాలను లెక్కించేందుకు, వాస్తవంలో పనిచేయడం కాక, యజమాని-ఉద్యోగి సంబంధాలు కొనసాగుతున్నాయా లేదా అనేదే.

కాబట్టి యజమానుల వాదన తప్పు. ఒక కే ల ం డ ర్ సంవత్సరంలో 240 రోజులు యజమాని-ఉద్యోగి సంబంధం కొనసాగితే ఆ తరువాత సంవత్సరంలో

శ్రీ వసంతసాథేగారు బహిరంగంగానే అంగీకరిస్తున్నారు. ఇంతలో పెట్రోలు ధర పెంచడం ద్వారా మళ్ళీ అన్ని రకాల వస్తువుల ధరలు పెరిగేందుకు కేంద్ర ప్రభుత్వం బాటవేసింది. రెండు బడ్జెట్ కు మధ్యకాలంలో నియంత్రణ ధరలను పెంచడంలో రాజీవ్ జీ ఈ సంవత్సరం రికార్డు సృష్టించారు. వనరుల సమీకరణ పేరుతో అధిక ధరలతో సాధారణ ప్రజల నడ్డివిరగగొడుతున్న ప్రభుత్వం బడా పెట్టుబడిదారుల గరిసెలోకి విదేశీ బ్యాంకులలోకి చేరుతున్న సంపదను మాత్రం తాకడానికి సిద్ధంగాలేదు. ఇవన్నీ ఆర్థిక సంక్షోభాన్ని, రాజీవ్ ప్రభుత్వాన్ని మరింత ఊబిలోకి లాగడం తథ్యం.

## ఎస్. వీరయ్య

ముందు సంవత్సరంలో పని చేసిన ప్రతి 20 రోజులకు ఒకరోజు సెలవు ఇచ్చి తీరాలి.

## ప్రమాదం

సేపీవరికరాలు లేనందున రామగుండం యన్.టి.పి.సి.లో సబ్ కాంట్రాక్టరు వద్ద పనిచేస్తున్న చొక్కారావు అనే కార్మికుడు విద్యుత్తాతానికి గురై చనిపోయాడు. తోటి కార్మికులంతా అంత్య క్రియలకు హాజరయ్యారు. సబ్ కాంట్రాక్టరు శెలవు ఇవ్వక పోగా కార్మికులను తొలగించాలనుకున్నారు. నిరసనగా కార్మికులు సమ్మెకు దిగారు. ఇండస్ట్రియల్ వర్కర్స్ యూనియన్ నమ్మేకు నాయకత్వం వహిస్తున్నది.

## ఖండన

కాకినాడలో సివిల్ సప్లయ్స్ గోదాముల్లో 9 సంవత్సరాలుగా పనిచేస్తున్న వారిని కాదని పోటీ కార్మికులను నియమించడాన్ని ముతావర్కర్స్ యూనియన్ ఖండించింది. పాతవారినే నియమించాలని కోరుతూ ధర్నా జరిపింది. రాష్ట్ర పౌర సరఫరాల శాఖా మంత్రిని కార్మికుల ప్రతినిధి వర్గం కలిసి న్యాయం చేయవలెనని అర్థించింది. మంత్రి హామీ యిచ్చారు.



# అవతరణ

## తమిళనాడు

కేంద్ర ప్రభుత్వ పాలసీలు: మూసివేతలు మూసివేతలు, సంక్షోభాలు అనే సమస్యపై తమిళనాడు రాష్ట్ర సి.ఐ.టి.యు మదురై నగరంలో సదస్సు నిర్వహించింది. కామ్రేడ్ రమణి అధ్యక్షత వహించారు. 795 మంది ప్రతినిధులు హాజరైనారు. రాష్ట్రంలోని మూసివేతల పరిస్థితిపై సహాయ కార్యదర్శి కామ్రేడ్ పద్మనాభన్ నివేదిక సమర్పించారు. దేశమంతట నున్న టుగానే తమిళనాడులో కూడ జో, ఇంజనీరింగులు, చేనేత, పవర్ లూం, తోళ్ళ పరిశ్రమ, జీడి వప్పు యితర పీచు పరిశ్రమలు భాయిలాపడినవని పేర్కొన్నారు. 22 వేల కార్మికులు పనిచేస్తున్న 32 జాళి మిలులు, 4 వేల మంది పని చేస్తున్న 5 పెద్ద యింజనీరింగ్ పరిశ్రమలు మరియు 2000 చిన్న పరిశ్రమలు మూత పడ్డవని వివరించారు. పలితంగా 35 లక్షల కుటుంబాల ఉద్యోగాలు పోగొట్టుకున్నారని ఇది ప్రధానంగా పవర్ లూం, మరియు చేనేత పరిశ్రమలో జరిగిందని, పీచుపరిశ్రమలో 10 వేల మంది, జీడి వప్పు పరిశ్రమలో 50 వేల మంది నష్టపోయారని నివేదిక పేర్కొన్నది. మద్రాసు నగరంలో కూడ అనేక పరిశ్రమల్లో కార్మికులపై దాడి ప్రారంభమైంది. చిన్న ఇంజనీరింగ్ కంపెనీ 22 నెలలుగా లాకౌట్ లో ఉన్నది. నూతన జాళి విధానం ఎగుమతి దిగుమతి విధానం, యాంత్రికరణ, కంప్యూటర్ల ప్రవేశం. గుత్తి పెట్టుబడిదారకు బహుళ జాతి కంపెనీలకు యిచ్చిన రాయితీలు యివన్నీ సంక్షోభానికి కారణమని వివరించటం జరిగింది.

చర్చలో 27 మంది ప్రతినిధులు

పాల్గొన్నారు. రాష్ట్ర ప్రధాన కార్యదర్శి కామ్రేడ్ ఉమానాథ్ చర్చలను సమీక్షిస్తూ ప్రసంగించారు. ప్రభుత్వ పాలసీ కారణంగా చిన్న పరిశ్రమల యజమానులు కూడ ఎలా నష్టపోతున్నారో వారుకూడ ప్రభుత్వ పాలసీకి వ్యతిరేకంగా పోరాడటానికి ఎలా ముందుకొన్నారో వివరించారు. స్థానిక యూనిట్ స్థాయిలో కూడ పోరాటాలు సాగిస్తూ రాష్ట్ర వ్యాపిత ఉద్యమాన్ని నిర్మించాలని కోరుతూ సదస్సు ఒక తీర్మానాన్ని ఆమోదించింది. ఫిబ్రవరి దాకా రాష్ట్ర వ్యాపిత ఆందోళన చేయాలని సి.ఐ.టి.యు యూనియన్ కు పిలుపు యివ్వబడింది. ఫిబ్రవరి 15 నాటికల్లా 8 ప్రాంతీయ సదస్సులు పూర్తి చేయాలని కూడ కార్యక్రమం రూపొందించబడింది.

## మహిళలపై అమానుషం

ఒరిస్సాలోని కాల్టా ఇనుప ఖనిజము గనులలో పనిచేసే మహిళలపై పోలీసు అమానుషంగా లాఠీచార్జి జరిపింది. ఈ గని కార్మికులు నెలరోజులుపైగా సమ్మె చేస్తున్నారు. తాత్కాలిక జృతి చెల్లింపు, కాంట్రాక్టు వర్కర్లను పర్మినెంట్ చేయడం, మహిళా కార్మికులకు పురుషులతో సమానంగా వేతనాల చెల్లింపు జరగాలని వారి డిమాండ్. ఈ కోర్కెలకోసం 'నెయిర్' ఆఫీసుముందు జనవరి 11 న వారు ప్రదర్శన జరిపారు. స్ట్రీట్ ఆధారిటీవారు పోలీస్ ను మిలటరీని పిలిపించారు. మహిళా కార్మికులు పెద్ద ప్రదర్శనగా రాగానే పోలీసు వారిమీదికి ఉరికి అమానుషంగా లాఠీచార్జి చేశారు. ఇద్దరు మహిళలను వివస్థలను చేశారు. మిలటరీ ఆదివాసీ కార్మికుల నివాసాలపై దాడిచేసి 30 మందిని అరెస్టు చేసింది. దీనితో బోనామ్ పారిశ్రామిక

వాడలోని కార్మికులం సమ్మెకు పూనుకున్నారు. మేనేజిమెంటు సంభాషణలకు రాక తప్పలేదు. జనవరి 22 నుండి సమ్మె విరమించారు.

ఒరిస్సాలోని తలాఖార్ అనేబోటాఇనుము జరిగే ఫ్యాక్టరీవుంది. అందులో కాంట్రాక్టు కార్మికులు ఉన్నారు. సునుమా పరీదా సి.ఐ.టి.యు కార్యకర్త. డి. కాంట్రాక్టు కార్మికులకు యూనియన్ పెట్టి కొన్ని డిమాండ్లు రూపొందించింది.

సి. ఐ. టి. యు యూనియన్ ఏర్పడడంతో 'నాల్కా' కంపెనీ యాజమాన్యానికి, కాంట్రాక్టర్లుగా ఉన్న బి.షిన్ అసోసియేట్స్ కు, వారికి అనుంగు మిత్రుడుగా ఉన్న ఐ.ఎన్.టి.యు సీకి కోపం వచ్చింది గూండాలను పంపి జనవరి 5 న శ్రీమతి పరీదా ఇంటిపై దాడి చేశారు. ఆమెను కొట్టారు. భయపడని కార్మికులు పోరాటం తీవ్రతరం చేశారు.

దిగివచ్చిన ప్రభుత్వం రౌడీలను అరెస్టు చేసింది. కాంట్రాక్టరు ఒప్పందానికి రాక తప్పలేదు.

## జె.సి.యం. బాయ్ కాట్ నిరసనవారం

కేంద్ర ప్రభుత్వ ఉద్యోగుల సమస్యల పరిష్కారానికి సమిష్టి చర్చల మండనే అనే దానిని ఏర్పాటు చేశారు. దానిని జె. సి. యం. అంటారు. వివిధ ప్రభుత్వోద్యోగుల డిమాండ్ లోగల సమంజసతను గమనించకుండా కోర్కెలను తిరస్కరించడమో, సాచివేత దోరణి అనుసరించడమో ఎత్తుగడగా ప్రభుత్వ ప్రతినిధులు వ్యవహరిస్తున్నారు. అందువల్ల ఇకపై జె.సి.యం. సమావేశాలను బాయ్ కాట్ చేయాలని కేంద్ర ప్రభుత్వోద్యోగుల సంఘాలు నిరయించాయి.

ఈ నిరయం జనవరి 23 న జరిగిన ప్రతినిధుల సమావేశంలో తీసుకున్నారు. ఇందులో ఐ.ఎన్.టి.యు.సి యూనియన్లు గూడా ఉన్నాయి.

న్యాయమైన కోర్కెల సాధనకు పోరాటమే మార్గమని తీర్మానిస్తూ, అందుకు మొదటి మెట్టుగా మార్చి నెల 22 నుండి 28 నిరసనవారం జరపాలని తీర్మానించారు.



# యూనియన్ కిర్తన

## విజయాలు

విశాఖ షిప్ యార్డులో ఆప్ ఫ్లోర్ ప్లాటు ఫారం జాకెట్ నిర్మాణం చేస్తున్న యిరువురు కంట్రాక్టర్ క్రింద పనిచేసే కార్మికులు సి.ఐ.టి.యు, ఎ.ఐ.టి.యు సి అనుబంధ సంఘాల నాయకత్వాన ఆందోళన చేసి విజయం సాధించారు. ప్రస్తుతం వున్న జీతభత్యాలపై రు. 142/- నుండి రు. 500/-ల వరకు పెంచుతూ ఒప్పందం కుదిరింది. 1987 నవంబరు నుండి అమలులోనికి వస్తుంది. ఎరన్ థీవు, 8.33 బోనస్ రు. 30/- ప్రయాణపుభత్యం, ఇంటి అద్దె భృతి 6.5% ఇచ్చేటందుకు కూడా ఒప్పందమైంది. సి.ఐ.టి.యు తరపున శ్రీ యు. యస్. యస్. శర్మ, శ్రీ ఎం. జగ్గునాయు, ఎ.ఐ.టి.యు.సి తరపున శ్రీ ఆంజనేయులు శ్రీ రామారావు సంతకాలు చేశారు.

## పాలేరులో సి.ఐ.టి.యు గెలుపు

ఖమ్మం జిల్లా పాలేరు కో ఆపరేటివ్ మగర్స్ లో యూనియన్ లకు గుర్తింపు ఎన్నికలు జరిగినవి. సి.ఐ.టి.యు అనుబంధ సంఘం స్టాప్ ఆండ్ వర్కర్స్ యూనియన్ గెలిచింది. ఈ యూనియన్ ను ఓడించటానికి సి.పి.ఐ వారు వెంగళరావు కుమారుడు జలగం ప్రసాదరావుతో ఒకేవేదికపై నుండి ప్రచారం చేశారు. ఫ్యాక్టరీ వెంగళరావు హయాంలో కట్టారని కాబట్టి కాంగ్రెసును గెలిపించాలని ప్రచారం జరిగింది.

ఇటీవలనే కాంగ్రెస్ నుండి టి.డి.పి.లో చేరినవారు కొందరు కాంగ్రెసుకు మద్దతు యిచ్చారు. అయినా అపవిత్ర కూటమి ఓటమి పొందింది.

గెలిచిన యూనియన్ కార్యదర్శి శ్రీ రామారావు తమకు సహకరించిన ఓటర్లకు కృతజ్ఞత తెలిపారు. ఫ్యాక్టరీలోని మొత్తం కార్మికుల ప్రయోజనాలకోసం

పాటుపడతానని ప్రకటించారు. తమకృషికి అందరూ సహకరించాలని విజ్ఞప్తిచేశారు. విజయోత్సవ ప్రదర్శన జరిగింది.

జిల్లా సి.ఐ.టి.యు కార్యకర్తల జనరల్ బాడీ కరీంనగర్ లో జరిగింది. రాష్ట్ర కౌన్సిల్ నిర్ణయాలను శ్రీ ముకుందలాల్ మిశ్రా వివరించారు. కార్మికలోకం పత్రికకు 50 చందాలు చేర్పించాలని సమావేశం నిర్ణయించింది.

కార్మికుల వేతనాలను నూటికి రు.30 లను తగ్గించేందుకు, డి. ఎ. లో కోత పెట్టేందుకు, పనివారి సంఖ్యను తగ్గించుతూ మొత్తం 11 విషయ షరతులను పేర్కొని వాటికి ఆమోదిస్తేనే మిలు తెరు సామని చీరాల నూలుమిలు మేనేజింగ్ డైరెక్టరు చర్యను సి.ఐ.టి.యు ప్రకాశం జిల్లా కమిటీ తీవ్రంగా ఖండించింది. తక్షణమే మిలు తెరిచి డిశంబరు నెల బాపతు జీతాన్ని యివ్వాలని ప్రస్తుత ఎం.డి స్థానే మరొకరిని నియమించాలని కోరింది.

ప్రజాశక్తి డెయిలీ ప్రెస్ వర్కర్ల వార్షిక సభ జనవరి 26 న విజయవాడలో జరిగింది. కార్యదర్శి జి. ఆర్. కె. మూర్తి ప్రవేశపెట్టిన నివేదిక ఏకగ్రీవంగా ఆమోదించబడినది.

పత్రిక విశిష్టతను పత్రికా నిర్వహణలో కార్మికుల పాత్రను పార్టీ పత్రికగా యాజమాన్యం అనుసరించే ఆదర్శప్రాయమైన విధానాలను సంపాదకవర్గ సభ్యులు వివరించారు.

శ్రీ జొన్నలగడ్డ నాగేశ్వరరావు అధ్యక్షులుగా శ్రీ జి. ఆర్. కె. మూర్తి కార్యదర్శిగా మరికొందరితో నూతన కమిటీ ఎన్నికైనది.

## విజ్ఞప్తులు

ఒంగోలు డివిజన్ విలేజ్ ఎలక్ట్రికల్ వర్కర్స్, రాష్ట్ర వైద్య ఆరోగ్య శాఖా మంత్రికి విజ్ఞాపన పత్రం అందజేశారు. సంవత్సరకాలం అనుభవం వున్న వర్కర్స్ ను ఎ.పి.ఎస్.ఇ.బిలో హెల్పురుగా ప్రమోట్ చేయాలని కోరారు వర్కర్ల తరపున శ్రీ షేక్ అజీజ్ విజ్ఞాపనపత్రం అందజేశారు.

మున్సిపల్ కార్మికుల సమస్యల పరిష్కారంలో అధికారుల అలసత్వాన్ని నిరసిస్తూ తాడేపల్లిగూడెంలో మునిసిపల్ కార్మికులు సి.ఐ.టి.యు నాయకత్వాన కోర్కెల దినం పాటించారు. ఈ సందర్భంలో మునిసిపల్ కమీషనర్ ను కలిసి మేమొరాండం సమర్పించారు. శ్రీయుతులు తాడికొండ రాములు, మెట్టి మునియ్య, బాలయ్య, బాలం లాజరులు కమీషనర్ ను కలుసుకున్నారు. ప్రజారోగ్యశాఖలో కేటాయింపు జరిగిన 15 పోస్టులను భరీ చేయాలని సీనియారిటీ ప్రకారం జరపాలనీ, 3 ఏండు పైబడిన యన్.యం.ఆర్ లను ఖాయం చేయాలని, వారసత్వం గురించిన పాత జి.ఓ.ను అమలు చేయాలని కోరారు.

## సభలు

కంకిపాడు బాక్ బిలింగు వర్కర్స్ యూనియన్ 7 వ మహాసభ జరిగింది. ప్రమాదాల్లో చనిపోయిన, గాయపడిన కార్మికుల కుటుంబాలకు ఎక్స్ గ్రేషియా ప్రకటించాలని మహాసభ ప్రభుత్వానికి విజ్ఞప్తి చేసింది. మహాసభలో 600 మంది కార్మికులు పాల్గొన్నారు.

శ్రీ వెలగా లక్ష్మణరావు గౌరవాధ్యక్షులుగా, శ్రీ చందా సుబ్బారావు అధ్యక్షులుగా, శ్రీ అంకలు బ్రహ్మం ప్రధాన కార్యదర్శిగా, శ్రీ గోరంట్ల కోటయ్య కోశాధికారిగా ఎన్నికయ్యారు.

పశ్చిమ గోదావరి జిల్లా జంగారెడ్డి గూడెంలో మోటారు సైకిల్ వర్కర్స్ యూనియన్ సమావేశం జరిగింది. ఆదివారం నెలపు దినంగా యివ్వాలని తీర్మానం జరిగింది.



# ఆంధ్రప్రదేశ్ వార్తలు

## ధర్మా

విజయవాడ ధర్మ పవర్ సేషన్ లోని కాంట్రాక్టు కార్మికులు తమ కోర్కెలపై ఆందోళనలో భాగంగా ఫిబ్రవరి 4 వ తేదిన వి. టి. పి. యస్ ప్రధాన ద్వారం వద్ద ఉదయం 7 గంటల నుండి ధర్మా జరిపారు. జనవరి 30 న తేదిన కోర్కెల దినం పాటించబడింది. ఆందోళన కొనసాగింపు ధర్మా జరిగింది. కాంట్రాక్టు కార్మికులకు సంఘీభావంగా రెగ్యులర్ కార్మికులు, ఉద్యోగులు, కన్స్ట్రక్షన్ కార్మికులు మొత్తం 1000 మంది పాల్గొన్నారు.

కాంట్రాక్టు కార్మికులకు అస్కీలుకు రు. 20/-లు, సెమీస్కీలుకు రు. 25/- స్కీలుకు రు. 30/-లు ఇవ్వాలని, హాస్పిటల్ సదుపాయం, బోనస్ చెల్లింపు, కాంట్రాక్టు నిష్ఠాంశ రద్దుచేసి ఆందోళన రెగ్యులరైజ్ చేయాలనే వికార్మికుల కోర్కెలు.

సి.ఐ.టి.యు, టి.ఎన్.టి.యు.సి ల తరపున ఏర్పడిన ఐక్య కార్యాచరణ కమిటీ ఆధ్వర్యాన ధర్మా జరిగింది. సి.ఐ.టి.యు జిల్లా కార్యదర్శి శ్రీ ఉమామహేశ్వరరావు టి.ఎన్.టి.యు.సి జిల్లా కార్యదర్శి శ్రీ రాఘవరాజు ప్రసంగించారు.

## ప్రదర్శన

గుర్తింపు ఎన్నికలు జరుపుకొను కర్నూలు కార్మిక శాఖ అధికారులు హామీ యిచ్చి సంవత్సరం గడిచినా నేటివరకూ అందుకు పూనుకోకపోవడాన్ని నిరసిస్తూ 300 మంది సి.ఐ.టి.యు కార్మికులు కర్నూలు పట్టణంలో ప్రదర్శన జరిపారు. కార్మిక శాఖ అధికారులకు వినతి పత్రం సమర్పించారు.

గుర్తింపు ఎన్నికలు జరగలేదన్న సాకుతో వేతన పెంపుదల ఆపివేయబడిందని అందువలన ఎట్టి జాప్యం లేకుండా తక్షణమే ఎన్నికలు జరిపించాలని ప్రదర్శకులు కోరారు. శ్రీయుతులు టి. షడ్రక్ చెన్నయ్య, బొజ్జన్న, ఆల్లారెడ్డిగార్లు ప్రదర్శనకు నాయకత్వం వహించారు.

## రాస్తాకోకో

లే ఆఫ్ ఎత్తివేయాలని కోరుతూ చీరాల లోని నూలు మిల్లు కార్మికులు దిశంబరు 10 వ తేది నుంచి అంచెలవారీ ఆందోళన జరుపుతున్నారు. జనవరి 31 న వైద్యశాఖా మంత్రికి విన్నవించారు. జాయింట్ టి.ఎం.టింగు వేయసానని మాట యిచ్చిన మంత్రి మాట తప్పటంతో ఆగ్రహించిన కార్మికులు ఫిబ్రవరి 3 వ తేదిన చీరాల వేటపాలెం రోడ్డుపై జైతాయించి వాహనాల రాకపోకలను స్తంభింపచేశారు. వందలాది మంది కార్మికులు, తమిళ కాందిశీకులు, మహిళలు స్తంభన కార్యక్రమంలో పాల్గొన్నారు రెండు గంటల అనంతరం పోలీసులు రంగప్రవేశించేసి 450 మందిని అరెస్టు చేశారు. రాకపోకలను పునరుద్ధరించారు.

ఈ కార్యక్రమానికి శ్రీయుతులు వై. నిర్దయ్య (సి.ఐ.టి.యు), టి. సుబ్బారావు (ఎ.ఐ.టి.యు.సి), టి. కోదేశ్వరరావు (ఐ.ఎన్.టి.యు.సి), ఎస్. సుబ్బారావు (టి.ఎన్.టి.యు.సి) లు నాయకత్వం వహించారు.

## విజ్ఞాపన

విజయనగరం ముతా కార్మిక సంఘ అధ్యక్ష కార్యదర్శులు శ్రీ కనకాల సత్యనారాయణ, శ్రీ యం. అప్పారావులు చాంబర్ ఆఫ్ కామర్స్ వారిని వినతి పత్రం సమర్పించారు.

కనీస వేతనాలు అమలు చేయాలి, పని చేస్తూ దుర్మరణం పాలైనవారికి ఎక్స్ గ్రేషియా చెల్లించాలి, సంక్రాంతికి బోనస్, పట్టణ పరిధిలోని సరుకు ఒండెద్దు బళ్ళ మీద తరలించాలి, లోడింగ్ చార్జీ యివ్వుటి రేట్లపై 75 శాతం పెంచాలి అనేది తమ కోర్కెలుగా వినతి పత్రంలో పేర్కొనబడినవి.

అనంతపురం జిల్లా హిందూపూర్ పట్టణంలో మోటారు వర్కర్స్ యూనియన్ కార్యాలయానికి ప్రారంభోత్సవ సభ జరిగింది. జిల్లా మహాసభ త్వరలో జరపాలని తీర్మానించుకున్నారు.

## రైతు ఉద్యమానికి కార్మికుల సంఘీభావం

తమిళనాడులో రైతు ఉద్యమం పట్ల సంఘీభావం తెలుతూ రైతు ఉద్యమ నిర్మాణాన్ని వటిష్టం చేయుటకై ఏటా వేల రూపాల నిధిని అందచేసే సాంప్రదాయాన్ని సి.ఐ.టి.యు కార్మికులు ప్రవేశ పెట్టారు. 1985లో ప్రారంభించిన యీ తోడ్పాటు ఏటా కొనసాగుతోంది.

అమర వీరుల సంస్మరణ దినం తమిళనాడులో జనవరి 19 వ తేదిన పాటించబడుతున్నది. ఆరోజున రైతు సభ జరిపి ఆ సభలోనే సి.ఐ.టి.యు. కార్మికులు వసూలు చేసిన నిధిని రైతు సంఘ నాయకులకు అందించబడుతున్నది. నాలవ సారిగా యీ ఏడాది జనవరి 19న రు. 40,000/లు రైతు నాయకుడు కామ్రేడ్ తంబుస్వామికి శాసన సభ్యుడూ, సి.ఐ.టి.యు తమిళనాడు రాష్ట్ర అధ్యక్షుడూ అయిన కామ్రేడ్ రమణి ప్లండ చేశారు.

తమ సంఘ ఐక్యతతో పాటు రైతు సంఘం కూడ బలమైనదిగా తయారయితే తప్ప తమ ఉద్యమానికి తగినంత అండ చేకూరదని గ్రహించిన సి.ఐ.టి.యు. కార్మికుల ఆదర్శం యితర రాష్ట్రాల కార్మికులు కూడ అనుసరించదగినది.

భద్రాచలం లారీ వర్కర్స్ యూనియన్ సర్వసభ్య సమావేశం లారీ ఓనర్స్ ఎసోసియేషన్ హాలులో జరిగింది. శ్రీ ఎం. కృష్ణంరాజు అధ్యక్షులుగా శ్రీ ఎస్. రత్నారెడ్డి ప్రధాన కార్యదర్శిగా మరికొందరు ఆఫీసు బేరర్లు 9 మంది సభ్యులతో నూతన కమిటీ ఎన్నుకోబడినది.

ఖమ్మం పట్టణంలో ఎఫ్. సి. ఐ. లేబర్ వర్కర్స్ యూనియన్ సమావేశం జరుపుకొని సి.ఐ.టి.యు కు అనుబంధించాలని తీర్మానించింది. శ్రీ ఎ.రా. అప్పారావు గౌరవాధ్యక్షులుగా, శ్రీ ఎస్. కె. చాంద్ పాషా అధ్యక్షులుగా, శ్రీ వి. నాగభూషణం ప్రధాన కార్యదర్శిగా ఎన్నికయారు.



బాబోయ్!

## ఎన్.ఆర్.ఐ కన్సల్టెన్సీ లొసున్నాయ్ జాగ్రత్త

"ఎందుకండి అంతభయం? పులు లా? సింహాలా? జాగ్రత్తపడటానికి. వసే రాని వ్వండి. అయినా మన నిత్యనూతన ప్రధాని గారుమరో నూతనప్రయోగంచేసికంపెనీలు పెట్టినా ఉక్రోశం ఎందుకు?" అనుకునే వారు లేకపోలేదు. కంపెనీలు పెడే మన కెందుకు బాధ? ఈ పెట్టబోయే కంపెనీ 40 సం॥లుగా మనంపెంచి పోషించుకున్న ప్రభుత్వ రంగాన్ని "హంఫర్" చేయ బోతోంది. అందుకే ప్రభుత్వరంగ కార్మి కుల్ని అప్రమత్తం చేయవల్సి వస్తున్నది. ప్రభుత్వం వారి నిర్ణయంతో నిజాయితీ వరులైన ప్రభుత్వరంగ అధికారులంతా పరేషాన్. ఎందుకో తెలుసా? సుమారు మూడున్నర దశాబ్దాలు ప్రభుత్వరంగాన్ని సమర్థవంతంగా నడపటమే గాక ఉన్నత దశకు తీసుకెళ్ళిన "మీరంతా ఒకటే" "శుంఠల" ని తేల్చిపారేశారు రాజీవ్ సాబ్. మన ప్రభుత్వ రంగానికి కావలసిన మేనేజ్ మెంట్ సలహా లను ఇవ్వటానికి, సాంకేతిక నిర్ణయాలు చేయటానికి ఒక కొత్త జాయింట్ కంపెనీ పెట్టారు. అదే ఎన్.ఆర్.ఐ. (విదేశాల్లోనివ సింఛే భారతీయులు) మరియు మేనేజ్ మెంట్ అండ్ డెక్నాలజీ ఇంటర్నేషనల్ ఇంక్ ల సంయుక్త ఆధ్వర్యంలో ఏర్పడ్డ కన్సల్టెన్సీ. ఇది హైదరాబాదులో ఉండనుకున్నారా? పోనీ బొంబాయిలో పెట్టబోతున్నారను కున్నారా? అయితే వప్పులో కాలేశారు. దీని రిజిస్టర్ ఆఫీసు అమెరికాలో పెట్టారు. దానిలో 51% షేర్లు విదేశాల్లో ఉంటున్న భారతీయులవి (ఎన్.ఆర్.ఐ.) మిగిలినవి కొన్ని ఎంపిక చేసిన ప్రభుత్వరంగ పరి శ్రమలవి (బి.హెచ్.యి.ఎల్., సి.ఐ.ఎల్., ఎన్.టి.పి.సి., సేయిల్, ఇ. ఐ. ఎల్., ఓ.ఎన్.జి.సి) ప్రభుత్వానికి ఇంతమంచి "ఆలోచన" ఇచ్చిన బృహస్పతి ఎవరో కాదు, మనదేశ మాజీ ఉపరాష్ట్రపతి పుత్ర రత్నం ఎమ్. ఎస్. పథక్.

మరో వింతేమంటే అసలు ఎన్.ఆర్. ఐ. కంపెనీ అనేది లేదనేవిషయం తెలియ

కుండానే 1986 ఫిబ్రవరిలో ఎన్. ఆర్.ఐ. కంపెనీ మిలాఖత్తో ఈ కన్సల్టెన్సీ ఏర్పడుతుందని ప్రకటన కూడా చేశారు కేంద్రప్రభుత్వారినేతలు. తర్వాత నాలిక్కరచుకుని 1986 ఏప్రిల్ 29 నాడు ఎన్.ఆర్.ఐ. కంపెనీ ఏర్పాటుచేశారు. ఒక్కమాటలో చెప్పాలంటే ప్రభుత్వరంగ పరిశ్రమలకు ప్రైవేట్ మేనేజ్ మెంట్ అన్నమాట.

ప్రభుత్వరంగ పరిశ్రమలు మరింత సమర్థవంతంగా నిర్వహించబడాలని, ఆ విధంగా ఆవి విదేశాలలో పోటీపడేలా చేయాలనేది ఈ మొత్తం ప్రాజెక్ట్ వెనక ఉన్న ఉద్దేశమని ఒకేసారి చెప్పకుంటు న్నారు కాంగ్రీయులు. శ్రీ ఎమ్.ఎస్. పథక్ గారు తనవద్ద నిష్ణాతులైన 50 మంది "మేదావులు"న్నారని ప్రకటించారు. అయితే ఓ.ఎన్.జి.సి. వారు చమురు అన్వేషణలో నిష్ణాతుడైన ఓ 'మేదావి' పేరు, ఊరు శిల విప్పించండి అంటే నోరు మెదపలేదు. ఇంత పథకం వేసిన పథక్ అసలు కాంట్రాక్టులోని ఏకపక్ష నిబంధనలు ప్రత్యే కించి డబ్బు చెల్లింపు విషయంలో చూసి నపుడు ఈ అజ్ఞాత మేదావులు, వీరి సాంకే తిక సలహాలు ఇత్యాది విషయాలన్నీ ఏదో 'బ్రహ్మ వదార్థం' లాగాను, గూఢపుతాని లాగాను కన్పడుతున్నదని "ఎకనామిక్ టైమ్స్" పత్రికే వ్యాఖ్యానించింది. దీనిలోని "సాంకేతిక సేవల ఒప్పందం", "షేర్ హాల్డర్ ఒప్పందం" "మెమోరాండం మరియు అసోసియేషన్ యొక్క నిబంధ నలు" ఇవన్నీ పరిశీలించే ఒక్క విషయం స్పష్టంగా బోధపడుతుంది. ఈ కన్సల్టెన్సీ అందించే సేవలు సలహాలు వాటిలోని తప్పుప్పులకు కన్సల్టెన్సీ ఏ మాత్రం బాధ్యత వహించదు. ఇటువంటి కీలకమైన విధాన నిర్ణయాలు చేసేటప్పుడు దాని పరిణామాలెలా ఉంటాయనే ఆలోచనే మన నేతలకు కొరవడటంన్నది. ఈ కన్సల్టెన్సీ ఒప్పందంలో ఎక్కడా మన ప్రభుత్వం

ఎవ్వటికప్పుడు వ్యవేక్షణ, అజమాయిషీ చేసే అవకాశమే లేదు.

అమెరికాలో సాపేందబడ్డ ఈ కన్సల్టెన్సీ మన ప్రభుత్వరంగ పరిశ్రమలకు ఏదేశాల్లో సాంకేతిక ఒప్పందం చేసుకుంటే 'మంచిదో' నిర్ణయిస్తుందట! అప్పుడు మన ప్రభుత్వరంగం విదేశీ మార్కెట్లో పోటీ పడుందట! కాకి నోటోని ముక్కుకోసం నక్కవేసిన జితులు మనకు తెలిసిన కథే కదా! సరిగా అదే జరగబోతున్నది.

అసలీ ఎన్.ఆర్. ఐ. లు ఎవరనే విషయం ఒకసారి చూద్దాం. విదేశీ గుత్త సంస్థలతో లింకులు పెట్టుకుని దేశప్రయోజ నాల్ని వారికి తాకట్టు పెట్టటమే నీడపడ ప్రభుద్దులు. ఒక్క ఉదాహరణ చూస్తే ఈ ఎన్.ఆర్.ఐ ల పెట్టుబడులు, అందులో కేంద్రం పాత్ర అర్థమవుతుంది. "ఇండియా మీటర్స్" ఒక ప్రైవేటు కంపెనీ. 1967లో మూతపడే పరిస్థితి వస్తే బి.హెచ్.ఇ.ఎల్. 1977లో కొంత పెట్టుబడిపెట్టి పునరుద్ధ రించింది. 1984-85 లో దానికి 65 లక్షల రూ॥ల నికర లాభం వచ్చింది. దాన్ని తిరిగి ప్రైవేటు రంగానికి అప్పగించాలని నిర్ణయించిన కేంద్రానికి ఇద్దరు ఎన్.ఆర్ ఐ.లు ఆపద్బాందవుల్లా తగిలారు. వారే 22 సం॥ల జయకర్ (అమెరికా నుంచి) 23 సం॥ల రామ్మూర్తి (ప॥ జర్మనీ నుంచి) 3.5 మిలియన్ల డాలర్లు పెట్టుబడి పెద్దా మన్నారట వారు. అంత ఓన్నవయసులో వారికి అంత డబ్బు ఎలా వచ్చింది? ఈ ఆలోచన మన ప్రభుత్వానికి అవసరంలేదు. ఎందుకంటే మారుతీ ఉద్యోగ లి. చైర్మన్ మహారాజశ్రీ వి. కృష్ణమూర్తి నూటికినూరు పాళ్ళు భారతీయుడు జయకర్ అలుడు. రామ్మూర్తి స్వయంగా కొడుకే. వీరిద్దరు ప్రవాస భారతీయుల అపతారంలో వున్నారు.

"మేడివండు చూడ మేలిమైయుండు పొట్టవిప్పిచూడ పురుగులుండు".... ఇదండీ ఎన్.ఆర్.ఐ.ల మేలివండు. విప్పి చూస్తే కృష్ణమూర్తులు, జయకర్లు ఎందరో. ఈ కన్సల్టెన్సీ వల్ల రాబోయే ముప్పును "ఎకనామిక్ టైమ్స్" పత్రిక ఈ క్రింది విధంగా పేర్కొంది.

(మిగతా 15 వ పేజీలో)



# రైస్మిల్లు కార్మికులకు కొత్త ఒప్పందం

ఏలూరు, భీమడోలు తాలూకాల రైస్మిల్లు ప్యాక్టరీ కార్మికులకు ఈ క్రింది ఒప్పందం జరిగింది. ఒప్పందం 1987 డిసెంబరు 1 నుండి 1989 నవంబరు 30 వరకు అమలులో వుంటుంది.

ముఖ్య కార్మికుల రేటు	పాత రేటు	కొత్త రేటు	పెరుగుదల
దాన్యము సొరపోత 100 పెద్ద బస్తాలకు	27.00	34.00	26%
సొరపోత బస్తాలు 100 కు	20.60	25.95	
బడ్డీకోత 100 పెద్ద బస్తాలకు	28.45	35.85	
సొర బస్తాలు 100 కి	21.40	26.95	
దాన్యము సొరపోత కొట్టి కాటావేసి నెట్టు కట్టినందులకు	38.45	48.45	
దాన్యము సొరపోత కొట్టి కుట్టి నెట్టు వేసినను కుట్టిన బస్తాలు నిలబెట్టినను	30.75	38.75	
దాన్యముగాని బియ్యముగాని మిలు ఆవరణలో ఏ శాతీ అయిన నెట్టు కట్టినందుకు	21.50	27.10	
ఎ. సొరబస్తాలు 8, క్వింటాలు బస్తాలు బియ్యము 6, దాన్యం బస్తాలు 7 గాక అదనముగా నెట్టు కట్టిన బస్తాలు 100 కు	22.80	28.75	
బి. అదనముగా (దిగుమతి చేసిన లేక) నెట్టు దించిన 100 బస్తాలకు	-	10.00	
ఎ. 76 క్వింటాల్స్ గల దాన్యం లారీ ఎగుమతికి, దిగుమతికి, 74 క్వింటాలుకు గల బియ్యం లారీ ఎగుమతికి దిగుమతికి కూలి	31.25	39.35	
బి. సొరబస్తాలు 100 కు	23.50	29.60	
సొరపోతపోసిన దాన్యం కొట్టి నిలబెట్టినందులకు సొరపోత వేసిన దాన్యం కొట్టి సరాసరి బడ్డీ పోతకు	27.00	34.00	
మిలులో దిగిన ప్రతి దాన్యం బస్తాకు సంచులు కోసివేసి, సదరు దాన్యం తనిఖీ పెట్టినందుకు గాను 100 కు	52.60	66.30	
బియ్యము రైలుకు ఎగుమతి నిమిత్తం 74 కేజీలుగల బస్తాలు కాటావేసి, డబల్ కుటు కుట్టి నెట్టు వేసినందుకు మార్కెటింగుతో సహా	03.80	04.80	
ఎ. బియ్యము, నూకలు రాసి పోసినందుకు 74 కేజీలుగల బస్తాలు కోయకుండా	39.95	50.35	
బి. డిటో కోసినట్లయిన 64 కేజీలుగల తొడు బస్తాలు కోసినట్లయిన 50 కేజీలుగల చిట్టు బస్తాలు కోసినట్లయిన	21.40	26.95	
ఎ. బియ్యం, నూకలు రాసులకు సంచులు అడ్డం పెట్టినయెడల 100 బస్తాలకు	24.20	30.50	
బి. రాసులకు కొట్టకు పెట్టిన సంచులు బస్తాలు తిరగపోత నిమిత్తం 100 బస్తాలకు	14.25	17.95	
తొడు ఎగుమతి, దిగుమతి 100 బస్తాలకు	07.60	09.55	
	29.80	37.55	

(మిగతా 16 వ పేజీలో)

## ఎన్.ఆర్.ఐ. కనసల్వెన్సీ ప్రమాదం

(14 వ పేజీ తరువాయి)

- "మన ప్రభుత్వ రంగానికి ఉత్తేజ కరంగా కన్నా, దాన్ని కూల్చివేయ దానికి
- విదేశాల్లో వనికిరాని సాంకేతిక పరిజ్ఞానాన్ని మన నెత్తిన రుద్దటానికి
- అసలే కష్టాల్లో ఉన్న మన ప్రభుత్వ రంగాన్ని మరింత పీల్చి పిప్పించి విదేశీ సాంకేతిక పరిజ్ఞానంకు వ్రోక రుగా వాడుకోటానికి
- మనం సాదించిన శాస్త్ర సాంకేతిక పరిజ్ఞానాన్ని, మేనేజ్మెంట్ పద్ధతుల్ని తస్కరించటంలో విదేశీ గుర్త సంతకం ఉపయోగపడ్డానికి
- 'పారిశ్రామికగూఢచర్యానికి' మాట్రం మే ఇది ఉపయోగపడుందని తెల్పింది.

ఈ సందర్భంగా సూటిగా కొన్ని ప్రశ్నలు మనకు ఉదయించక మానవు. ఈ కనసల్వెన్సీకి అయ్యే ఖర్చు ఎంత? నిర్దిష్టంగా శాస్త్ర సాంకేతిక రంగాల్లోను, మేనేజ్మెంటు నిర్వహణలోను పలానా చోట మనం వెనుకబడి ఉన్నామని గుర్తించారా? అమెరికాలో నివశిస్తున్న నిజమైన దేశభక్తుల సొమ్మును మాతృదేశ కళ్యాణానికై లేవటమే దీని ఉద్దేశ్యమా లేక కొందరు ఆస్పదీయుల బొజ్జలు పెంచడానికే ఇది ఏర్పాటు చేయబడ్తున్నదా?

ప్రభుత్వ రంగంపై కేంద్ర కాంగ్రెసేతలు, పెట్టుబడిదారులు చేస్తున్న నైర్దాంత్రిక దాడుల నేపథ్యంలో కృష్ణమూర్తిగారి అల్లుడు, సోనియాగాంధీగారి చుట్టాలు ఎన్. ఆర్. ఐ. ల వేషంలో మన ప్రభుత్వ రంగంపై దురాక్రమణ చేస్తున్నాడు. చేతులు పెకెత్తి ప్రార్థిస్తే ఈ "హత్యా కాండ" ఆగదు. కార్మికవర్గం పిడికిళ్ళు బిగబట్టి, గళాలు శృతిపెట్టి, పదాలు కల బెట్టినపుడే మన ప్రభుత్వరంగాన్ని రక్షించుకోగలం.

— సుధా భాస్కర్



# ఏలూరు క్రొత్త ఒప్పందం

(15 వ తరువాయి)

చిట్టు ఎగుమతి, దిగుమతి 100 బస్తాలకు	25-60	32-25
సంచులు తిరగవేసి దులిపినందులకు 100 కు	03.80	04.80
చిట్టు తవుడు బస్తాలు వట్టుబడి, కాటావేసి కుట్టి		
నెట్టు వేసినందులకు 100 బస్తాలకు	52.60	66.30
మిషను కుట్టు శా. 1 కి	00-25	00-30

1. రాత్రిపూట మిల్లు ఆడుచున్నప్పుడు, బడ్డీపోతగాని, మిగిలిన ఏ పని అయిన లేకుండా ప్రత్యేకముగా బియ్యముగాని, మిగిలిన సరుకులకు కుండ్లీ కట్టుట లేక కొట్టకు అడ్డు పెట్టవలసి వచ్చినప్పుడు, మిల్లు యజమాని అవసరమని భావించిన యజమాని పురమాయించిన కార్మికులకుగాని లేక కార్మికులకుగాని ప్రతిఒక్కరికి రు. 11-50 పై. (అక్షరాల పదకొండు రూపాయల ఏబది పైసలు చొప్పున) యిచ్చుటకు నిర్ణయించడమైనది.
2. మిల్లు యజమాని బాధ్యతపై అప్పగించవలసిన పని, మిల్లు యజమాని చెల్లించ వలసిన కూలీలకు పైన అంగీకరించిన కూలీ రేటు మాత్రమే వర్తించును. మిల్లు యజమాని చేయించు బాధ్యతగల ఏవనికైనను చిల్లర కూలీ వర్తించదు. లోగడ ద్వంగనిధానము ఈఎగ్రిమెంటులో రద్దు అయినది. అనగా పాతసంచి అనిగాని, క్రొత్త సంచి అనిగాని, గ్రామాలనుబట్టి గాని, కష్టం మిల్లుంగు అనిగాని, లారీలో యిద్దరు, ముగ్గురు ఆసాములనిగాని, మిల్లు నుండి మిల్లుకు అమ్మకములు వగైరా పనులు పాత పద్ధతులుగాక, క్రొత్త అగ్రిమెంటు ప్రకారము యజమాని అగ్రి మెంటులో నిర్ణయించిన రేటు ప్రకారము మాత్రమే కూలీ యివ్వవలెను.
3. శెలవు దినములు:- ప్రతి ఆదివారము, బోగి, సంక్రాంతి, కనుము, ముక్కనుము జనవరి 26, మహాశివరాత్రి, సంవత్సరాది, శ్రీరామనవమి, మే డే, ఆగస్టు 15, వినాయక చవితి, దసరా, దీపావళి, ముక్కోటి ఏకాదశి, గాంధీ జయంతి, నాగుల చవితి, రంజాన్, కార్తీక పౌర్ణమి, క్రొత్త ఆమావాస్య. (19 రోజులు)
4. నెట్టుకు అనగా పగలు కూలీమీద 66 2/3 శాతం అదనముగా యివ్వవలెను. నెట్టు అనగా సాయంకాలము 6 గంటల నుండి ఉదయం 6 గంటల వరకు అదనపు కూలీ వర్తించును.

**డ్రైవర్స్ :-** ది. 1-12-1987 నుండి 30-11-1989 వరకు మనకు, మన మిల్లు డ్రైవర్లకు జరిగిన సంభాషణల దాఖలు 26 శాతం చొప్పున జీతాలు పెంచుటకు నిర్ణయించడమైనది. ఇంక్రిమెంటు 15 రూపాయలు ఇచ్చుటకు నిర్ణయించడమైనది. డ్రైవర్లకు 3 జతల ఖాకి బట్టలు యివ్వవలసి యున్నది. బోనస్ 20 శాతం అమలులో యున్నది.

**పోరీవాళ్ళకు:-** ది. 1-12-1987 నుండి 30-11-1989 వరకు పోరీవారలకు గంటకు పాత రేటు రు. 1-75 క్రొత్త రేటు రు. 2-40 పై. (అక్షరాల రెండు రూపాయల నలుబది పైసలు) చొప్పున యిచ్చుటకు నిర్ణయించడమైనది. (గ్రాట్టుటి మరియు బోనస్) ముఠావారికి రు.992-00, పోరీవారలకు రు. 756-00లు చొప్పున ఇచ్చుటకు నిర్ణయించడమైనది.

## కనీస వేతనాల సవరణ ప్రతిపాదనలు

పేవరు, పేవరు బోర్డు తయారీలో పని చేసే కార్మికుల వేతనాలను మార్చేందుకు ప్రభుత్వం క్రొత్త ప్రతిపాదనలు ప్రకటించింది.

ఈ ప్రకటన 1987 డిసెంబరు 8 ది ప్రత్యేక గెజిట్లో ప్రకటించారు.

రాళ్ళ కొద్దే పనికి చెల్లించవలసిన వేత

నాల క్రొత్త ప్రతిపాదనలు 1987 డిసెంబరు 9 అత్యవసర గెజిట్లో ప్రకటించారు.

ఆ పరిశ్రమలో పనిచేసే యూనియను వాటిని అధ్యయనం చేసి మన ప్రత్యామ్నాయ ప్రతిపాదనలను సూచించాలి.

ఆయా యూనియను వెంటనే కదిలి, ఈ నెలఖరులోగా ప్రత్యామ్నాయ ప్రతిపాదనలను కమిషనర్ గారి ఆఫీసుకు పంపాలి.

# కార్పొరేట్ లో

## మరో

## ఆకలిచావు

మూడేళ్ళ క్రింత మూతబడిన స్థానిక ఎ.పి. కార్పొరేట్ కార్మికుడు శ్రీ పి. మస్తాన్ ఆకలిచావులకు గురయ్యాడు. ఆయన ఫ్యాక్టరీలో రామెటీరియల్ ఛార్జింగ్ హెల్పర్ గా పనిచేస్తూ వుండేవాడు. ఫ్యాక్టరీ మూతతో నిరుద్యోగిగా వీధిన వడ్డాడు. ఏ రోజుకారోజు పనిచేసుకుంటూ ఆర్థిక లితో కాలం గడుపుతూ వచ్చి చివరకు మృత్యువువార పడ్డాడు. ఆయనకు భార్య, నలుగురు పిల్లలు వున్నారు.

ఇది యిలా వుండగా పి. నాగరాజు అనే మరో క్రేన్ హెల్పర్ వనులు దొరకక అప్పులపాలై అనారోగ్యంతోమందులు కొన లేక అతిదైన్యంగా యిటీవలే మరణించాడు. ఆయనపై భార్య, ముగ్గురు పిల్లలు. తల్లిదండ్రులు ఆధారపడి వున్నారు.. అంతకుముందు లక్ష్మీరెడ్డి అనే కార్మికుడు, ఆకలి చావుకు గురైన విషయం పాత కులకు గుర్తుండేవుంటుంది.

ఫ్యాక్టరీ మూతతో అందులో పని చేస్తున్న వెయ్యిమంది కార్మికులు పొట్ట చేత వట్టుకొని వీధుల పాలయ్యారు. లాభ దాయకమయిన ఈ పరిశ్రమను ప్రభుత్వం మూతవేసింది. ఈ ఫ్యాక్టరీని పునఃప్రారంభించి ఉపాధి కల్పించాలని కోరుతూ సీ.ఐ. టి.యు. కర్నూలు బండ్, అసెంబ్లీకి ఆకలి యాత్ర నిర్వహించింది. కార్మికుల ఆందోళన 'చెవిటివాని ముందు శంఖంవూదిన' చందంగానే మిలిగిపోయింది. కరువు సీమగా పేరొందిన రాయలసీమప్రాంతంలో వున్న ఈ ఫ్యాక్టరీ మూత ప్రత్యక్షంగా అనేకమంది జీవనాధారాన్ని దెబ్బతీసింది. ఇప్పటివరకు సంభవించిన ఈ ఆకలి చావులు 'ఇకనైనా కళ్ళు తెరవండి' అని పాలకులను హెచ్చరిస్తున్నాయనడం అతిశయోక్తి కాదు.



# కాంట్రాక్టు కార్మికుల జీతాలు

కాంట్రాక్టు కార్మికులకు, ప్రధాన యజమానికి వుండే సంబంధం ఏమిటి? వారి జీతాలు బకాయవడినా, జీతాల విషయంలో వివాదం ఏర్పడితే ఆ విషయం ఏ కోర్టులో పరిష్కరించుకోవాలి? అనే విషయాలపై పదే పదే కోర్టుల తీర్పుల అవసర మౌతున్నాయి.

మహాఘనత వహించిన ఇండియన్ ఏర్ లైన్స్ వారి, మహా ఘనత వహించిన వాదనలను గమనించండి.

ఇండియన్ ఏర్ లైన్స్, ఏర్ ఇండియా స్టాఫ్ కాలనీ వసంత విహార్ న్యూఢిల్లీలో వుంది. అక్కడ స్త్రీల సరఫరా, మురుగునీరు విషయాలవంటివి సరిచూచేందుకు 19 మంది కార్మికులను నియమించారు. వారిని మొదట ఇండియన్ ఏర్ లైన్స్ కార్మికులుగానే బావించేవారు. కాలనీలోకి రావడానికి పోవడానికి అవసరమైన గుర్తింపు కార్డులు ఇచ్చారు. ప్రత్యక్షంగా మేనేజిమెంటు వారి ఆర్థిక ఆధిపత్యం పని అజమాయిషీలోనే వారు పనిచేస్తుండేవారు. ఇతర పనివారికి ఇచ్చే జీతాలు, సౌకర్యాలు ఇచ్చేవారు.

1981 సెప్టెంబరులో ఇండియన్ ఏర్ లైన్స్ వారు ఈ పద్ధతిని మార్చారు. పని చేసే 19 మందిలో నలుగురిని కాంట్రాక్టర్లు అన్నారు. 19 మందికి యివ్వవలసిన వేతనాలు ఈ నలుగురి పేర చెల్లించడం ప్రారంభించారు. అప్పటివరకు ఓచర్లమీద జీతాలిచ్చే పద్ధతి మార్చేశారు.

అంతే గాకుండా 1982 జూలై 13న వారిని పని నుండే తొలగించారు. 1982 జూన్ ఒకటినుండి 1982 జూలై 12 వరకు చెల్లించవలసిన జీతాలు. వారికి రావలసిన సెలవు జీతాలవంటివి చెల్లించలేదు.

ఈ రెంటికి వ్యతిరేకంగా కార్మికుల పోరాట యాత్ర ప్రారంభమైంది.

తమకు రావలసిన జీతాలు, సెలవు జీతాలు వగైరాలు చెల్లింపు చేయించాలంటూ ఢిల్లీలోని సెంట్రల్ లేబర్ కోర్టుకు పార్లొకామిక వివాదాల చట్టంలోని సెక్షన్ 33 సి (2) క్రింద దావావేశారు.

తమను తొలగించడం తప్పు గనుక తమను ఉద్యోగాలలో తిరిగి నియమించాలని కోరుతూ పార్లొకామిక వివాదం లేవనెత్తారు.

ఈ యాత్రలో మొదటి మజిలీ చూడాలి. జీతాలు, సెలవు వేతనాల వంటివి నియమించాలని వేసిన దావాను విచారించే హక్కు లేబర్ కోర్టుకు లేదనేది యజమానుల మొదటి వాదన. అందుకు వారు చెప్పిన కారణమేమిటి? జిల్లా బిల్డింగ్ విషయంలో వివాదం లేని సందర్భంలోనే ఎంత బకాయి వున్నారని తేల్చే హక్కు లేబర్ కోర్టుకు వుంటుంది. కార్మికులు మాదగర పని చేయలేదు. వారికి-ఏర్ ఇండియాకు మధ్య యజమాని-కార్మిక సంబంధ మేలేదు. కనుక ఏర్-ఇండియా పై దావా వేసే హక్కు లేదు. కార్మిక యజమాని సంబంధం వుందా లేదా అనే విషయాన్ని 33 సి (2) సెక్షన్ క్రింద తేల్చే అధికారం లేబర్ కోర్టుకు లేదు. వారు మా కార్మికులే కాదని మేమి అంటున్నాం- కనుక అవునా కాదా అని తేల్చవలసింది పార్లొకామిక వివాదంలో. అంటే సెక్షన్ 10 క్రింద వివాదం ఏర్పడి, అది ప్రభుత్వం కోర్టుకు నివేదించే తేలాలి- ఇదీ వారి వాదన సారాంశం. దీనిని లేబర్ కోర్టు ఆమోదించలేదు. కార్మికులకు రావలసిన బకాయిల విషయం నిర్ణయించే హక్కు తనకు వుందని చెప్పింది.

ఏర్ ఇండియా యాజమాని గదా! వెంటనే ఆమోదిస్తే ఎలా? వారు హైకోర్టుకు వెళ్ళారు.

సెక్షన్ 33 క్రింద సి(2) లేబర్ కోర్టుకు గల అధికారం స్పష్టంగానే వుంది. ఒకానొక కార్మికునికి తాను కోరే మొత్తాన్ని కోరే హక్కు వుందా లేదా అనే విషయం అది పరిశీలిస్తుంది. రావలసిన మొత్తం నిర్ణయించే సందర్భంలో తలెత్తే విషయమిది. అలా తలెత్తే విషయాలను పరిశీలించవచ్చు అయితే పార్లొకామిక వివాదం అయ్యే విషయం వారు ఆ సెక్షన్ క్రింద పరిశీలించరు. కాని సెక్షన్ 10 క్రింద సులభంగా

పరిష్కరించదగిన అంశం కానప్పుడు లేబర్ కోర్టు ఆ విషయాన్ని ఈ సెక్షన్ క్రిందనే పరిశీలించవచ్చు. అని హైకోర్టు పేర్కొంది.

లేబర్ కోర్టుకు ఒకవేళ అధికారం వున్నా ఇండియన్ ఏర్ లైన్స్ వుద్యోగులతో సమానంగా తమకు వేతనాలు ఇవ్వాలని కోరే హక్కు కాంట్రాక్టు వర్కర్లకు లేదని మరొక వాదన.

కాంట్రాక్ట్ లేబర్ యాక్ట్ 35 సెక్షన్ ప్రకారం ఆ చట్టాన్ని అమలు జరిపేందుకు అవసరమైన రూల్స్ చేసే అధికారం కేంద్ర ప్రభుత్వానిది. ఆ అధికారాన్ని అనుసరించి ప్రభుత్వం 25 (2) (ఎ) (ఎ) రూల్ చేసింది.

ప్రధాన యజమాని నియమించిన ఉద్యోగులు చేసే లేదా అలాంటి వనే చేసే కాంట్రాక్టు కార్మికులకు వేతన రేటు, పని గంటలు, సెలవులు, ఇతర సర్వీసు కండషన్లు సమానంగా వుండాలని పై రూలు చెపుతున్నది.

ఇరువురు చేసే పని ఒకదైనా లేక ఒకలాంటిదైనా అనే వివాదం తలెత్తితే లేబర్ కమిషన్ నిర్ణయించుచున్నట్లు చెబుతుంది.

ఈ విషయం లేబర్ కోర్టు పరిశీలించింది. కాంట్రాక్టు వర్కర్లుగా పేర్కొంటున్న వీరు ఇండియన్ ఏర్ లైన్స్ లో పని చేసే ప్లంబర్స్, మానన్స్ మొదలైన వారి పనికి, ఈ కాంట్రాక్టు కార్మికుల పనికి లేదా లేదు. అలా వుందని యజమానులు గూడా వాదించలేదు అని లేబర్ కోర్టు పేర్కొన్న తీర్పు బాగాన్ని హైకోర్టు పేర్కొన్నది.

పని సరిసమానమైనదా కాదా అనే విషయం వివాదం ఏర్పడితేనే కమిషన్ విచారణ అనే అంశం తలెత్తుతుంది. అంతకు మించి కమిషన్ కు అధికారం లేదు. అలాంటి వివాదం లేకుంటే పై పేర్కొన్న రూల్స్ ప్రకారం కాంట్రాక్టు కార్మికులు సమాన వేతనాలకు, ఇతర సౌకర్యాలకు అర్హులు. ఆ అర్హతను అనుసరించి వారికి ఎంత మొత్తం రావలసి వుంటుందో నిర్ణయించే అధికారం సెక్షన్ 33 సి (2) క్రింద లేబర్ కోర్టుకు

(మిగతా 18 వ పేజీలో)



# లిగల్ నోట్స్

(17 వ పేజీ తరువాయి)

వుంటుంది.

పని సమానత పైనే వివాదం ఏర్పడితే మాత్రం కమిషనర్ ఆ విషయం విచారించి తన నిర్ణయం ప్రకటించి తరువాతనే అది సమానమైన పని అని ఆ నిర్ణయంలో తేలితేనే, రావలసిన మొత్తం ఎంత అని తీర్పు చెప్పే అధికారం లేబర్ కోర్టుకు వుంటుంది.

ఈ సందర్భంలో వివాదం లేదు గనుక ఎంత మొత్తం రావాలో తీర్పు ఇచ్చిన లేబర్ కోర్టు తీర్పు సక్రమమేనని హైకోర్టు పేర్కొంది.

ఈ తీర్పులో చర్చకు వచ్చిన ప్రధాన మైన అంశం కాంట్రాక్టు కార్మికులకు సంబంధించి యజమాని ఉద్యోగి సంబంధం ఏమిటని? ఆ సంబంధం కాంట్రాక్టు రుకు ఉద్యోగికి మధ్య మాత్రమే వుంటుందా? లేక ప్రధాన యజమానికి గూడా వుంటుందా అనే అంశం.

పిటిషన్ పెట్టి 19న మంది కార్మికులు వారికి తాము ఎవరి ద్వారానైతే జీతాలు చెల్లించామో (వారినే వారు కాంట్రాక్టర్లు అని పేర్కొన్నారు) ఆ కాంట్రాక్టర్లు ఉద్యోగులు మాత్రమే. అందువల్ల ఏర్ లెన్స్ కు పిటిషనర్లకు మధ్య యజమాని కార్మిక సంబంధం అసలు లేదుగనుకనే, ఒక వేళ సమాన పనికి సమాన వేతనం చెల్లించాల్సి వచ్చినా అలాంటి చెల్లింపు కాంట్రాక్టర్ నుండి పొందాలితప్ప, ఎయిర్ లెన్స్ చెల్లించాల్సిన అవసరం లేదనేది యజమానుల వాదన.

ఈ విషయంలో గతంలో సుప్రీంకోర్టు ఇచ్చిన తీర్పులను హైకోర్టు పేర్కొంది. ఆ తీర్పుల దృష్ట్యాను, కాంట్రాక్ట్ ఆక్ట్ లోని అంశాల దృష్ట్యాను గూడా వేతనాల చెల్లింపు లేదా సక్రమంగా చెల్లింపజేసే బాధ్యత ప్రధాన యజమానిదే గనుక, ఏర్ లెన్స్ నుండి వివాదాస్పదమైన మొత్తాలను పొందే హక్కు కార్మికులకు వుందని హైకోర్టు పేర్కొంది.

కాంట్రాక్టు ఆక్ట్ ప్రకారం కార్మికుడు తనకు రావలసిన మొత్తాలను కాంట్రాక్టర్ నుండి గాని, ప్రధాన యజమాని నుండి

గాని పొందే హక్కు వున్నది. అందువల్ల ప్రధాన యజమానిగా ఏర్ లెన్స్ నుండి వారా మొత్తాలను పొందవచ్చని పేర్కొన్నది.

తమ తొలగింపు చట్ట విరుద్ధమని కార్మికులు లేవనెత్తిన వివాదాన్ని ట్రిబ్యునల్ కు పంపేందుకు కేంద్ర ప్రభుత్వం నిరాకరించింది. ఏర్ లెన్స్ కు తొలగింప బడిన కార్మికులకు మధ్య యజమాని ఉద్యోగి సంబంధాలు లేవని ప్రభుత్వం వాదించింది. కనుక చెల్లింపులకు తమను బాధ్యులను

చేయరాదనే వాదననుకూడ హైకోర్టు నిరాకరించింది.

కాంట్రాక్టు యాక్టు ప్రకారం ఏర్ లెన్స్ ప్రధాన యజమాని గనుక వారిదే బాధ్యతగా పేర్కొంది.

[గమనిక:- కాంట్రాక్టు కార్మికులంటే ఎవరు? కాంట్రాక్టర్ మారితే వారి పరిస్థితి ఏమిటి? అనే ప్రశ్నలు పలు ప్రాంతాల నుండి వస్తున్నాయి. ఈ విషయం వచ్చే నెల "కార్మికలోకం" ప్రశ్నలు-సమాధానాలలో వివరిస్తాము. సం॥]

## సి ఐ టి యు భవననిధి

గత జనవరి సంచికలో ప్రకటించిన మొత్తాలు మరియు ఇరిగేషన్ పి. డబ్ల్యు. డి. వర్క్ షాప్ కార్మికులు, ధవళేశ్వరం నుండి రు. 1000/-లు కలిసి తేది 9-1-1988 వరకు అందిన మొత్తము రు. లు 2,60,149-00	
సౌత్ సెంట్రల్ రైల్వే ఎంప్లాయిస్ యూనియన్ విజయవాడ	2,000-00
ఆర్. అండ్ బి. ఉద్యోగులు, విశాఖ	500-00
సి.ఐ.టి.యు. జిల్లా కౌన్సిల్, కర్నూలు	10,000-00
సౌత్ సెంట్రల్ రైల్వే ఎంప్లాయిస్ యూనియన్, ఢోర్నకల్ బ్రాంచి	500-00
సి.ఐ.టి.యు. ప్రకాశం జిల్లా	1000-00
ఆర్. అండ్ బి. ఎంప్లాయిస్ రెండవ దఫా నెల్లూరు బ్రాంచి	250-00
సి.ఐ.టి.యు నీటి కౌన్సిల్ హైదరాబాద్	10,000-00
6 - 2 - 1988 వరకు మొత్తం రు. లు	2,84,399-00

## పారిశ్రామిక కార్మికుల వినిమయ ధరల సూచీ

	(1960-100 పాయింట్ల ప్రాతిపదికపై)	
	1987 - అక్టోబరు	1987 - నవంబరు
ఆలిండియా	750	755
గూడూరు	613	
గుంటూరు	818	
హైదరాబాద్	754	
కొత్తగూడెం	535	
	(రాష్ట్ర) సిరిస్ 1971-100 పాయింట్లపై)	
	1987 - నవంబరు	1987 - డిశంబరు
విశాఖపట్టణము	395	398
రాజమండ్రి	377	379
ఆదోని	358	362
వరంగల్	354	355
N.S.B. కాంపెక్స్	374	378
M.R.P. కాంపెక్స్	373	375



# రాజీవ్ రాజీనామా; కొత్త ఎన్నికలు; పేద ప్రజలకు

## నూతన హక్కులు ఇవీ మన తక్షణ లక్ష్యాలు

(1వ పేజీ తరువాయి)

విధానాలతో పరిస్థితి మరింత క్షీణించనున్నది. ఈ విధానాల అనివార్య ఫలితం ద్రవ్యోల్బణం. నిరంతర ధరల పెరుగుదల. జీతాలు తెచ్చుకుని బ్రతికే వారిపై మరింత దుర్భర పరిస్థితిని రుద్దడమే దీని ఫలితం. ఇది కార్మికుల, ఉద్యోగుల జీతాలు వేతనాలపై నష్టకమైన దాడి. ఈ విధానానికి అనుగుణ్యంగానే కార్మికులను దగా చేసేందుకు నూతన జీవనవ్యయ సూచీని కార్మికులపై రుద్ద చూస్తున్నది. అంతేగాదు ట్రేడ్ యూనియన్ హక్కులపై దాడికి ఉద్దేశించిన బిల్లు సిద్ధమైవుంది. సమ్మె హక్కును హరించేందుకు సోను స్వేచ్ఛను నిరాకరించేందుకు, ట్రేడ్ యూనియన్లను పరిపాలనా విభాగంలో బలవంతంగా మిళితం చేసేందుకు ఉద్దేశించిన దాడి ఈ బిల్లు.

ఈ విధానాలకు వ్యతిరేకంగా పోరాడడంలోను, బండ్లను నిర్వహించడం ద్వారా నిరసన తెలియజేయడం ద్వారాను, సి.ఐ.టి.యు ఇతర ట్రేడ్ యూనియన్లు కార్మికవర్గ తక్షణ ఆర్థిక ప్రయోజనాలను పరిరక్షించడమేగాక, ప్రజల ప్రజాతంత్ర హక్కులను సహితం పరిరక్షిస్తాయి. సంఘ స్వేచ్ఛను, అన్నిటినీమించి జాతీయ సమగ్రతను పరిరక్షిస్తాయి. ప్రపంచ బ్యాంక్ వత్తిడికి లొంగే రాజీవ్ గాంధీ విధానాల ఫలితంగా అంత కంతకు బలహీనపడుతున్న దేశ ఆర్థిక స్వేచ్ఛ రక్షణకు పూనుకుంటున్నాయి. ఈ మహాతర క్రమంలో భాగస్వాములు కావడం ద్వారా సి.ఐ.టి.యు దాని అనుబంధ సంఘాలు మహాతర జాతీయ బాధ్యతను నెరవేరుస్తాయి.

భారతీయ సమైక్యతను పరిరక్షించడం ఎలాగో, జాతివ్యతిరేక విచ్ఛిన్న శక్తులకు, వ్యతిరేకంగా నిలబడటం ఎలాగో సి.ఐ.టి.యు. యూనియన్లు, కార్యకర్తలు పంజాబ్, అస్సాం డార్జిలింగ్ లో రుజువు చేస్తున్నారు. అవి ఉత్తేజకరమైన ఆదర్శాలు. ఆ ఉత్తేజం ఆధారంగా భారత్ బండ్లను బ్రహ్మాండంగా విజయవంతంచేసి, అపూర్వ ఘటనగా రూపొందించడంలో సి.ఐ.టి.యు యూనియన్లు తమ శక్తినంతా వినియోగించాలి.

రాజీవ్ గాంధీ ప్రభుత్వ వ్యతిరేక పోరాట క్రమానికి వామపక్ష పార్టీల ఆధ్వర్యాన గల ట్రేడ్ యూనియన్లు నాందిగీతం పాడాయి. ఢిల్లీలో జయప్రదంగా జరిగిన ప్రదర్శన ట్రేడ్ యూనియన్ ఉద్యమ కార్యకలాపాలు, చొరవపట్ల మొత్తం దేశం దృష్టిని మళ్ళించింది. విస్తారంగా వున్న రైతాంగ ప్రజా బాహుళ్యపు దృష్టిని ఆకరించింది. కాంగ్రెస్ ప్రభుత్వ వినాశకర విధానాల బారినండి జాతిని పరిరక్షించే బాధ్యతను తిరిగి ఎన్నికలు జరిపించుకొను బాధ్యతను, అన్ని ట్రేడ్ యూనియన్లు, పెడరేషన్లు, ప్రభుత్వరంగ పరిశ్రమలలోని అన్ని ట్రేడ్ యూనియన్లు, కేంద్ర, రాష్ట్ర ప్రభుత్వాల ఉద్యోగులు, బ్యాంక్, ఇన్సూరెన్స్, మెర్కెన్టైల్ ఉద్యోగుల సంఘాలు వహించి, దీనిని ఒక మహాతర ఐక్య పోరాటంగా మలుపుుందించాలి.

కేంద్ర ట్రేడ్ యూనియన్ల మధ్య, పెడరేషన్ల, యూనియన్ల మధ్య ఎన్ని తేడా లైనా వుండవచ్చు. కాని జాతి సమైక్యత విషయంలో మతశక్తులతో అవకాశ పొతులకు పూనుకుంటున్న కాంగ్రెస్ (ఐ) విధానాలను ఎదిరించడంలో, దేశ ఆర్థిక స్వయం పోషకత్వం పరిరక్షించే సమస్యపైన, చుక్కలంటే ధరలనుండి సామాన్యుడికి రక్షణ కల్పించే విషయంలో నిరుద్యోగం, దారిద్ర్యపు బాధలనుండి వారిని విముక్తులను చేయాలనే సమస్య మీద, కాంగ్రెస్ ప్రభుత్వ నిర్లక్ష్యం, లంచగొండి విధానాలనుండి కరువు, కాటకాలకు గురైన రైతాంగాన్ని ఆదుకోవాలనే విషయంలో, పరిపాలనలో వున్న తస్థానాలలో తిష్ట వేసుకున్న లంచగొండితనాన్ని ఎదిరించాలనే సమస్యపైన రెండు అభిప్రాయాలు వుండ జాలవు.

(మిగతా 20వ పేజీలో)

బడ్జెట్ పై సి.ఐ.టి.యు సూచన

(2వ పేజీ తరువాయి)

గ్ర సత అభివృద్ధికి తోడు నీడ అన్నప్రధాని ప్రకటనను ఆయన ఖండించారు. బాయిలా వడ్డ పరిశ్రమలను స్వాధీనం చేసుకొనే విధానానికి ప్రభుత్వం తిలోదకాలు యిస్తున్నదనేందుకు ఈ ప్రకటన ఒక నిదర్శనం.

లోటు బడ్జెట్, పరోక్ష పన్నులు అనే సాధనాలతో ప్రభుత్వం సాధారణ ప్రజలను పీల్చి పిప్పిచేస్తున్నది. ప్రజాశిక్షేతర వ్యయం ప్రతిఏటా చక్రగతిన 175 శాతం పెరుగుతున్నది. ఫలితంగా బడ్జెట్ లోటు అంచనా రు. 3703 కోట్లకు బదులు రు. 8285 కోట్లకు చేరింది. కరువు నిధులు కోత పెడుతున్నారు. కరువు సహాయం పేరేట ధరలు పెంచుతున్నారు. బ్లాక్ ధనం మాత్రం వెలికి లాగడం లేదు.

ప్రపంచ బ్యాంక్ ఆదేశాలకు లొంగు తున్న ఫలితంగా ఆర్థిక రంగం నిరాశా వహంగా వుంది. పెరుగుదల వెనుకబడు తున్నది. పరిశ్రమల సామర్థ్యాన్ని నిర్ణయించి లె సెన్స్ లు యివ్వడం మూలంగా జాతీయ పరిశ్రమలో పోటీకి విమాతం ఏర్పడుతున్నది. ఎక్కువ రేటులో నిరాకరణ, ఆలస్యం. సబ్-సెక్షన్ ప్రాధాన్యతల మార్పు విదేశీ ప్రవేశానికి, పెరుగుదలకు అడ్డంకిగా తయారైందనే ప్రపంచ బ్యాంక్ నివేదికను పేర్కొంటూ, మరింత ఉదార విధానాలకు, కంట్రోళ్ళు ఎత్తివేతకు ప్రపంచ బ్యాంక్ వత్తిడికి ఇవి చిహ్నాలన్నారు. 1986 నూతన ఆర్థిక విధానం ఈ వత్తిడి ఫలితమేనన్నారు. ఎగుమతులను పెంచేందుకు రూపాయి విలువ తగ్గించాలని. దిగుమతి చెసుకునే యంత్ర పరికరాలపై డ్యూటీలు తగ్గించడమో, అసలే రద్దు చేయడమో చేయాలని వారు కోరుతున్నారు. ఫ్యాక్టరీల ఏర్పాటుకు విదేశీ శక్తులకు అడ్డు వుండ రాదంటున్నారు.

(మిగతా 20వ పేజీలో)



## ADDRESS

To

## బి. టి. రణదివే పిలుపు

(19వ పేజీ తరువాయి)

రైతులు, విద్యార్థులు, యువకులు, మహిళలతో కార్మికవర్గ సమైక్య నిరసనను వ్యక్తం చేసేందుకు మొత్తం (ట్రేడ్ యూనియన్ ఉద్యమం తన శక్తి యుక్తులనన్నింటినీ సమీకరించింది. ఊగిసలాడేవారు, వెనుకబడేవారు; ఈ మహా తర కార్యక్రమంలో చేతులు కలిపేందుకు నిరాకరించే వారు జాతికి వెన్నుపోటుపొడిచే వారౌతారు. విచ్చిన్న శక్తులకు తోడ్పడిన వారౌతారు. బాధపడే ప్రజలకు అండగా నిలవడంలో రాజీవ్ విధానాల పలితాలనుండి వారిని రక్షించటంలో వెనుకబడినటు కార్మికవర్గంలో ఏ నెక్షనూ నిందమోయరాదు. ఐ.ఎన్.టి.యు.సి, బి.యం.యస్.లు గూడా ఈనిరసనతో గొంతుకలపాలి. ఈ ఉద్యమం కొద్ది పార్టీల వనుపున జరిగేదికాదు. కేంద్ర ప్రభుత్వం అనుసరించే జాతి వ్యతిరేక, ప్రజాతంత్ర వ్యతిరేక విధానాలకు జాతి ప్రజలంతా కలిసి తెలిపే నిరసన —

కార్మికవర్గ సంఘాల, రైతు, వ్యవసాయ కార్మిక, మహిళా, విద్యార్థి యువజన సంఘాల మధ్య ఏర్పడుతున్న అవగాహన, సమైక్యతలను మార్చి 15 బండ్ తన విజయంతో మరింత పటిష్ట పరచాలి. కాంగ్రెస్ (ఐ) పాలనలో బాధపడుతూ, తమకు రక్షణ లేదని భావిస్తున్న ముస్లిం మైనారిటీలలో అది జాగృతి కలిగించాలి. నలభై ఏండ్ల కాంగ్రెస్ పాలనలో కృంగిపోయిన ఆదివాసులలో విశ్వాసం కలిగించాలి.

ఇప్పటినుండి అన్ని ట్రేడ్ యూనియన్లు కార్మికులను, ఇతర సేకనను బండ్లో పాల్గొనేలా చేసే ఏర్పాట్లలో మునిగితేలాలి. డిసెంబరు 9 ప్రదర్శన సందర్భంగా మనం నినదించిన కోర్కెలన్నిటినీ ట్రేడ్ యూనియన్లు పునరుద్ధరించాలి. పార్లమెంట్ బడ్జెట్ సమావేశం ప్రారంభం రోజున భారత్ బచావ్ దినం జయప్రదం చేసేందుకు, ప్రదర్శనలు నిర్వహించేందుకు ప్రజా సమీకరణకు సమాయతం కావాలి.

మార్చి 15 న పట్టణ ప్రజాజీవితం సంభింపజేసేందుకు అన్ని ట్రేడ్ యూనియన్లు సర్వశక్తులు యిప్పటినుండే కేంద్రీకరించాలి. చుట్టూతాగల గ్రామీణ ప్రాంతాలలో బండ్ జయప్రదమయ్యేందుకు ట్రేడ్ యూనియన్లు తమ సంఘటిత శక్తిని వినియోగించాలి. వామపక్ష లౌకిక పార్టీల సమైక్య కృషిలో భారత్ బండ్ నూతనాధ్యాయం కావాలి. రాజీవ్ రాజీనామాకోసం సాగే సమైక్య కార్మిక-కర్షక కార్యకలాపాలకు కరదీపిక కావాలి. నూతన ఎన్నికలకు, బాధిత ప్రజల నూతన హక్కులకూ సాగే పోరాటంలో ధృవతారగా మిగలాలి. దేశంకోసం, జాతికోసం, మన ప్రజలకోసం పోరాటం సాగించగల మహాశక్తిగా, శ్రామిక వర్గ శక్తి ప్రదర్శితమయ్యే వేదికగా ఓకే కాన్ ఫెడరేషన్లోనికి అన్ని ట్రేడ్ యూనియన్లను సమీకరించే అవకాశం కలిగించే ట్రేడ్ యూనియన్ల ఐక్యతకు ఇదొక వినూత్న ప్రయత్నం కావాలి.

## బడ్జెట్ పై చర్చ

(19వ పేజీ తరువాయి)

గుత్తాధి పతులకు, బహుళజాతి సంస్థలకు స్వేచ్ఛ కోరుతున్నాము. కార్మిక చట్టాల అమలు పటిష్టపట్టడాన్ని వుండాలంటున్నాము. ఈ వతిడి, లొంగుబాటు కార్మిక విధానాలలో గూడా కనపడుతున్నది. కార్మిక సమ్మె హక్కును, పోరాట హక్కును హరించే చట్టాలకు, ట్రేడ్ యూనియన్ ఉద్యమాన్ని బంధించే ప్రయత్నాలకు వూనుకుంటున్నది.


నూతన ఆర్థికవిధానం ప్రపంచ బ్యాంక్ మన్ననలు పొందుతున్నది. ప్రభుత్వ రంగాన్ని కుంచె పరచే ప్రచారం ఇందులో భాగమే. 1956 పారిశ్రామిక విధానాన్ని తూర్పారబట్టే ప్రభుత్వ విధానాన్ని శ్రీ గంగూలీ తీవ్రంగా బండించారు. ప్రభుత్వరంగం వున్నత శిఖరాలను అధిరోహించాలని ఆనాటి వుద్దేశ్యం. ఈ నాటి ప్రధానమంత్రి ప్రభుత్వరంగం తన ఆవధులు దాటించని నిందిస్తున్నారు. అభివృద్ధి సాధనకు ప్రైవేట్ రంగం ముందుకు రావాలని ప్రధాని కోరుతున్నారు. పబ్లిక్ సెక్టార్ ను బహుళజాతి సంస్థలతో పోటీ పడమంటున్నారు. అని ఆయన విమర్శించారు.

ప్రభుత్వ ఆర్థిక విధానం దేశ ఆర్థిక వ్యవస్థకు వినాశకరంగా తయారైందని పేర్కొంటూ, ఈ విధానాలను తిరదోబడి ప్రజానుకూల, కార్మిక అనుకూల విధానాలను చేపట్టాలని, బాధిత ప్రజలకు సహాయం అందించాలని ఆయన కోరారు.

సీ.ఐ. టి. యు. ఆంధ్రప్రదేశ్ కమిటీ తరపున శ్రీ నంధూరి ప్రసాదరావుచే నవతా ప్రింటర్స్లో ముద్రింపబడి 1-1-60/2

ఇంజనీర్ మాన్వన్ హైదరాబాద్-20 నుండి ప్రచురింపబడింది.





పుస్తకం సంఖ్య	KLVO 1 A 220
పుస్తకం పేరు	కౌటిల్యసింగం
తారీఖు	24-8-2023
ముందు అట్ట	NO
వెనుక అట్ట	NO
మొత్తం పేజీలు	21
పెద్ద పైజా పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Mounika
పేజీలు విధర్శింపబడినది	Mounika
స్కాన్ చేసినది	Mounika
పరీక్ష చేసినది	MANASA
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	Good